

புதியவன்

පුද්ගලික PUTHEYAVAN

உருக்கு நல்லது சொல்வேன்-உண்மை அறிந்து சொல்வேன்

நித்திலம் பதிப்பகம்
 #87 பிரதான வீதி, சின்னக்கடை
 மன்னார்.
 *டிப்டிடல் ரிபுரீன்சி (Banner & Sticker)
 *Offset Printing (4 colours)
 *ரூபரீப் முத்திரை (Ruber stamp)
 *Screen printing
 *Mug printing
 *Wedding Cards
 *Dero printing
 *சுவைநுண்ணு பதிப்பக வேலைகளுக்கும்.
 தொலைபேசி- 035-223345,
 மொபைல் :-
 nithilam31@gmail.com

◆பாதை 01 ◆பயணம் 113 ◆திருவள்ளூர் ஆண்டு 2045 கைகாசி 05 வியாழன், 19/06/2014 (TP- 0233238444)

www.putheyavan.com

குற்றமனம் தடுக்கிறது குற்றியிர்கள் துடிக்கிறது...

இதுதான் இலங்கையின் அரசியல் உலகை ஏமாற்றும் ராஜபக்சவின் சனநாயக நாடகம்

(கொழும்பு) இலங்கை தொடர்பான ஐக்கிய நாடுகள் விசாரணைக்குழுவினை அனுமதிக்கக் கூடாது என பாராளுமன்றில் தீர்மானம் நிறைவேற்றப்பட்டுள்ளது.

திப்பதா இல்லையா என்பது குறித்து பாராளுமன்றில் இன்றைய இரண்டு நாள் விவாதம் நடத்தப்பட்டிருந்தது.

தீர்மானத்திற்கு ஆதரவாக ஆளும் ஐக்கிய மக்கள் சுதந்திரக் கூட்டமைப்பின் 144 உறுப்பினர்கள் வாக்களித்திருந்தனர்.

ஐக்கிய நாடுகள் விசாரணைக்குழுவினை இலங்கைக்குள் அனுமதிக்கக் கூடாது எனத் தெரிவித்து ஒன்பது ஆளும் கட்சி பாராளுமன்ற உறுப்பினர் சபாநாயகரிடம் தீர்மானம் ஒன்றை சமர்ப்பித்திருந்தனர்.

ஐக்கிய நாடுகள் மனித உரிமைப் பேரவையின் ஆணையாளர் நவனீதம் பிள்ளையினால் நியமிக்கப்பட்ட விசாரணைக் குழுவினை நாட்டுக்குள் அனுமதிக்கக் கூடாது எனத் தெரிவித்து 11 பக்கம் பார்க்க...

இந்த தீர்மானம் தொடர்பில் நேற்றைய தினம் வாக்கெடுப்பு நடத்தப்பட்டது.



சிறுபான்மை மதங்களின் உரிமைகளை உறுதி செய்ய வேண்டியது அரசாங்கத்தின் கடமையாகும் - அமெரிக்கா

(வொசிங்டன்) சிறுபான்மை மதங்களினதும் இனங்களினதும் உரிமைகளை உறுதி செய்ய வேண்டியது அரசாங்கத்தின் கடமையாகும் என அமெரிக்க ராஜாங்கத் திணைக்களம் அறிவித்துள்ளது. அண்மைய நாட்களில் இலங்கையின் தென்பகுதி நகரங்களில் இடம்பெற்ற வன்முறைச் சம்பவங்கள் தொடர்பில் அமெரிக்க ராஜாங்கத் திணைக்களம் அறிவித்துள்ளது.

பில் அமெரிக்க ராஜாங்கத் திணைக்களம் பேச்சாளர் ஜென் பிசாக் கருத்து வெளியிட்டுள்ளார். இலங்கையில் தொடர்ச்சியாக இடம்பெறும் வன்முறைச் சம்பவங்கள் கண்டனத்திற்குரியது என அவர் சுட்டிக்காட்டியுள்ளார். அண்மையில் இடம்பெற்ற வன்முறைகளினால் உயிர், உடமை சேத

11 பக்கம் பார்க்க...

நான்கு அமைச்சர்களும் கோத்தபாயவுமே அனைத்து பல்கலைக்கழக மாணவர் ஒன்றியம்

(கொழும்பு) நாட்டில் நடக்கும் சகல அடிப்படை வாத மோதல்களின் பின்னணியில் அரசாங்கத்தின் 4 அமைச்சர்கள் மற்றும் ஒரு அமைச்சின் செயலாளர் இருப்பதாக அனைத்து பல்கலைக்கழக மாணவர் ஒன்றியம் தெரிவித்துள்ளது. கொழும்பில் நடைபெற்ற ஊடகவியாளர் சந்திப்பில் ஒன்றியத்தின் ஏற்பாட்டாளரான நஜீத் இந்திக இதனை கூறியுள்ளார்.

அமைச்சர்கள் விமல் வீரவன்ஸ, சம்பிக்க ரணவக்க, றிசாட் பதியூதீன், ரவூப் ஹக்கீம் மற்றும் பாதுகாப்புச் செயலாளர் கோத்தபாய ராஜபக்ஷ ஆகியோர் வழிநடத்தி வரும் அமைப்புகள் நாட்டில் அவ்வப்போது மோதல்களை ஏற்படுத்தி வருகின்றன. அட்சியாளர்களின் முழுகி வரும் அரசியல் அதிகாரத்தை தற்காத்து கொள்ளும் நடவடிக்கையில் இவர்கள்

11 பக்கம் பார்க்க...

போர்க் குற்றம் தொடர்பான விசாரணையின் ஆரம்ப அறிக்கை செப்டம்பரில் ஜெனிவாவில்

(ஜெனிவா) இலங்கையில் நடைபெற்ற இறுதிக் கட்டப் போரின் போது நடந்ததாக சம்பந்தம் போர் குற்றங்கள் மற்றும் மனித உரிமை மீறல்கள் தொடர்பிலான சர்வ தேச விசாரணையின் ஆரம்ப அறிக்கை எதிர்வரும் செப்டம்பர் மாதம் ஜெனிவா மனித உரிமை பேரவையில் சமர்ப்பிக்கப்பட உள்ளது.

ஆணையாளரின் அலுவலகம் நியமித்துள்ள இந்த விசாரணைக் குழுவினர் தமது விசாரணைகளை எதிர்வரும் ஜூலை மாதம் நடு பகுதியில் ஆரம்பிக்க உள்ளனர். பிரித்தானிய பிரஜையான சேன்ட்ரா போய்டாஸ் பிரதான இணைப்பாளராக செயற்படும் இந்த விசாரணைக்குழுவில்

11 பக்கம் பார்க்க...

தமிழ் மக்களுக்கு எதிராக யுத்தம் நடத்தப்படவில்லை ஜனாதிபதி

(கொழும்பு) தமிழ் மக்க ட்டதாகவும், தமிழ் மகளுக்கு எதிராக யுத்தம் நடத்தப்படவில்லை என ஜனாதிபதி மஹிந்த ராஜபக்ஷ தெரிவித்துள்ளார். இலங்கையில் பயங்கரவாதத்திற்கு எதிராக செய்கின்ற ஆசிய அபி கவே யுத்தம் செய்ய விருத்தி



11 பக்கம் பார்க்க...

இலங்கையின் வன்முறைகள் கவலையளிக்கிறது ஐரோப்பிய ஒன்றியம்

(கொழும்பு) இலங்கையில் முஸ்லிம்களுக்கு எதிரான வன்முறையைத் தாண்டிய, வெறுப்புணர்வுகளைத் தாண்டும் செயற்பாடுகள் குறித்து ஐரோப்பிய ஒன்றியமும் கவலை வெளியிட்டுள்ளது. தென்னிலங்கையில் அனாத்கமலிலும், அதன் அருகிலுள்ள பகுதிகளிலும், கடந்த 15 ஆம் திகதி

முஸ்லிம்களுக்கு எதிராக நடந்த வன்முறைசம்பவம் குறித்து கருத்து வெளியிட்டுள்ள, கொழும்பில் உள்ள ஐரோப்பிய ஒன்றிய குழு, இலங்கையில் முஸ்லிம் சமூகத்தினருக்கு எதிராக இழைக்கப்படும் சமீபத்திய வன்முறைகள் தமக்கு கவலையளிக்கிறது என

11 பக்கம் பார்க்க...

மன்னாரில் ஹர்த்தால் அனுஸ்ரிக்கக்கூடாது-முஸ்லிம் தலைவர்களை அச்சுறுத்திய ராணுவம்.

(மன்னார்) இலங்கையில் முஸ்லிம்களுக்கு எதிராக இடம் பெற்று வரும் இனவாத கொலை வெறித்தாக்குதல்களை கண்டித்து இன்று, வியாழக

கிழமை(19) நாடளாவிய ரீதியில் ஹர்த்தாலை அனுஸ்ரிக்குமாறு முஸ்லிம் உரிமைகளுக்கான அமைப்புகளை அழைப்பு விடுத்துள்ளது.

11 பக்கம் பார்க்க...

சம உரிமை இயக்கம் ஆர்ப்பாட்டம்

(கொழும்பு) இலங்கையின் மேல்மா காணத்தின் அனாத்கம மற்றும் பேருவளைப் பகுதிகளில் அண்மையில்

நடைபெற்ற வன்முறைச் சம்பவங்களுக்கு தமது எதிர்ப்பினைத் தெரிவித்து சம உரிமை இயக்கம் ஒரு ஆர்ப்பாட்டத்தை

11 பக்கம் பார்க்க...

இந்தியாவும் பிரித்தானியாவும் புலிகள் மீதான தடையை நீக்க தயாராகி வருகின்றன

உலகில் பல நாடுகளில் தற்போது பயங்கரவாத இயக்கமாக தடை செய்யப்பட்டுள்ள தமிழீழ விடுதலைப் புலிகள் இயக்கத்தின் தடையை நீக்க

குவது குறித்து இந்தியாவும் ஆராய்ந்து வருவதாக தகவல்கள் வெளியாகியுள்ளன. இந்தியாவில் அண்மையில்

11 பக்கம் பார்க்க...

24x7 மணீநேர முதன்மை செய்திகளுடன்..
www.putheyavan.com <http://www.putheyavan.com>

அரசியல், சினிமா, அழகு, திரைவிமர்சனம், விநோதம் உள்ளகை உள்ளபடி....
 போன்ற சுவையான அம்சங்களுடன்
 Digitized by Noolaham Foundation.
noolaham.org | aavanaham.org

உண்மைகள் ஒருபாதும் உறங்குவதில்லை.....

உதைபந்தாட்ட சுற்றுப்போட்டியில் இறுதிக்கு தெரிவாகியது கில்லரி

வடமாகாண அணிகளுக்கு இடையிலான மாபெரும் உதைபந்தாட்ட சுற்றுப்போட்டியானது யாழ் லீக்கின் அனுமதியுடன் மயிலங்காடு ஞானமுருகன் விளையாட்டுக்கழகம் நடாத்தி வருகின்றது போட்டியானது அணிக்கு 09 வீரர்களை கொண்டதாக இடம் பெறுகின்றது இதில் வடமாகாணத்தில் உள்ள சுமார் 60 அணிகள் பங்கு பற்றின அதன் அடிப்படையில் மன்னார் மாவட்டத்தில் இருந்து இரண்டு அணிகள் மன்னார் லீக்கின் அனுமதியுடன் பங்குபற்றின இதில் பள்ளிமுனை புனித லூசியா விளையாட்டுக் கழகம் சாவற்கட்டு கில்லரி விளையாட்டுக்கழகம் என்பன மாவட்டத்தை பிரதிநிதித்துவப்படுத்தி போட்டியில் பங்கு பற்றின போட்டியானது ஆரம்பத்தில் விலகல் முறையிலும் பின்னர் லீக் முறையிலும் இடம் பெற்றன இதில் புனித லூசியா விளையாட்டுக்கழகம் இரண்டாம் சுற்றில் சென் மேரிஸ் விளையாட்டுக் கழகத்திடம் தோல்வி அடைந்து போட்டியில் இருந்து வெளியேறியது ஆனால் கில்லரி விளையாட்டுக்கழகம் 07 போட்டிகளில் பங்கு பற்றி ஒரு போட்டி சமநிலையுடனும் மிகுதி 06 வெற்றி பெற்றதன் மூலம்

இறுதிப் போட்டிக்கு தெரிவாகியது குறிப்பாக கில்லரி விளையாட்டுக் கழகமானது அரையிறுதி போட்டியில் வலைப்பாடு விளையாட்டுக்கழகத்தை எதிர்த்து போட்டியிட்டது போட்டியின் ஆட்ட நேர முடிவு வரை அணிகள் ஏதும் எதுவித கோல்களும் போடாமையினால் தண்ட உதைமுறை மூலம் வெற்றி தோல்வி தீர்மானி க்கப்பட்டது இதன் போது அணிக்கு 05 தண்ட உதைகள் வழங்கப்பட்டன இதில் கில்லரி விளையாட்டுக்கழகம் 05 தண்ட உதைகளையும் கோல்களாக்கி வெற்றியை தனதாக்கியது எதிரணியான வலைப்பாடு 04 தண்ட உதைகளை மாத்திரமே கோல்களாக்கியது இதனால் 5:4 என்ற கோல்கணக்கில் கில்லரி விளையாட்டுக்கழகம் வெற்றியீட்டியது எதிர்வரும் 22/06/2014 ஞாயிறு மாலை 4.30 மணியளவில் மயிலங்காடு ஞான முருகன் விளையாட்டு மைதானத்தில் இடம் பெறவுள்ளது இதில் சென்மேரிஸ் விளையாட்டுக்கழகம் கில்லரி விளையாட்டுக்கழகம் என்பன மோதவுள்ளன

அமைச்சர் நிசாட்டிற்கு ஆதரவு இல்லையேல் இந்திய வீட்டுத்திட்டம் இல்லை

அமைச்சர் நிசாட் பதியுதினுக்கும் அவருடைய கட்சிக்கும் ஆதரவு வழங்காவிட்டால் யுத்தத்தால் பாதிக்கப்பட்டவர்களுக்கு வழங்கப்படும் இந்திய வீட்டுத்திட்டம் வழங்கப்படமாட்டாது என அவருடைய கட்சிக்காரர்களால் தெரிவிக்கப் படுகிறது கடந்த வாரத்தில் மாந்தை மேற்கு பிரதேச செயலாளர் பிரிவுக்குட்பட்ட வெள்ளாங்குளம் இலுப்பைக்கடவை போன்ற கிராமங்களிற்கு விஜயம் மேற் கொண்ட அமைச்சர் நிசாட் பதியுதினுடைய கட்சிக்காரர்களால் குறித்த கிராமங்களில் பொது மக்களை அழைத்து இவ்வாறான ஏமாற்றுக் கதைகளை பரப்பி சாதாரண பொது மக்களை ஏமாற்றி வருவதாக குறித்த கூட்டத்தில் கலந்து கொண்டவர்கள் கவலையுடன்

தெரிவித்தனர் இந்திய அரசினால் வழங்கப்படுகின்ற வீட்டுத்திட்டத்திற்கும் அமைச்சருக்கும் என்ன சம்பந்தம் எனவும் கேள்வியெழுப்பியுள்ளனர் முஸ்லிம் மக்களிற்கு இரண்டாவது தடைவயாகவும் வீடமைத்துக் கொடுத்துள்ளார். எமக்கு கிடைக்க வேண்டியதையும் இவ்வாறு அரசியல் ரீதியாக பாகுபாடு காட்டுவதாகவும் குற்றம் சாட்டுகின்றனர் குறிப்பாக பெரியமடு போன்ற பிரதேசத்தில் பயனாளிகள் இல்லாமல் பல வீடுகள் அமைக்கப்பட்டுள்ளதாகவும் குற்றஞ்சாட்டுகின்றனர் எனவே அமைச்சர் நிசாட் பதியுதினின் கட்சிக்காரர்களின் இவ்வாறான செயலை வன்மையாக கண்டிப்பதாகவும் தெரிவித்துள்ளனர்

காணிப் பிரச்சனைகள் சம்பந்தமான செயலமர்வு



காணிகள் சம்பந்தமான பிரச்சனைகள் பற்றிய விசேட கருத்தமர்வு 17/06/14 செவ்வாய்க் கிழமை காலை 10 மணியளவில் மன்னாரில் இடம்பெற்றது....

இவ் விசேட கருத்தமர்வினை சட்டமன்றம் சமூக நம்பிக்கை நிதியத்தின் அனுசரணையுடன் மன்னார் பிரஜைகள் குழுவின் ஏற்பாட்டில் இடம்பெற்றது. இந் நிகழ்வினை மன்னார் பிரஜைகள் குழுவின் உப தலைவர் அந்தோனி சகாயம் அவர்கள் தலைமை தாங்கினார். இந் நிகழ்வில் சட்டமன்றம் நம்பிக்கை நிதியத்தின் சார்பாக சட்டத்தரணி ஜங்கரன் அவர்கள் ஆலோசனைகள் வழங்கினார்.

மன்னார் மற்றும் முல்லைத்தீவு மாவட்டங்களைச் சேர்ந்த மக்களின் காணிகள் சம்பந்தமான பிரச்சனைகள் பற்றிய விசேட கருத்தமர்வு, மன்னார் மற்றும் முல்லைத்தீவு மாவட்டங்களைச் சேர்ந்த மக்களின்

மடு பிரதேச செயலாளர் பிரிவுக்குட்பட்ட பிரதான வீதிகள் அனைத்தும் மிக மோசமான நிலையில்

மன்னார் மடுப்பிரதேச செயலாளர் பிரிவுக்குட்பட்ட பிரதான வீதிகள் அனைத்தும் மிக மோசமாக பழுதடைந்த நிலையில் உள்ளதால் வழிப் போக்குவரவாளர்கள் பெரிதும் சிரமப்படுகின்றனர் மடுப்பிரதேசத்தின் பிரதான வீதிகளான மடு பரப்புக் கடந்தான் பாலம்பிட்டி பள்ளமடு புவரசங்குளம் துணுக்காய் ஆகிய வீதி அபிவிருத்தித் திணைக்களத்திற்கு சொந்தமான வீதிகளே இவை மிக நீண்ட காலமாக புனரமைக்கப்படாமல் உள்ள மீள் குடியேற்றப்பட்டு ஐந்து ஆண்டுகள் கடந்து விட்ட போதிலும் உட்கட்டமைப்பு வசதிகள் இதுவரை

க்கும் பூர்த்தி செய்யப்படவில்லை என அப்பகுதி வாழ் மக்கள் குற்றம் சுமத்துகின்றனர் அதாவது பாடசாலை மாணவர்கள் வயோதிபர்கள் அவசர சிகிச்சைக்காக வைத்தியசாலைக்கு செல்பவர்கள் மிகவும் சிரமப்படுகின்றனர் வீதி அபிவிருத்தித்திணைக்களம் இவ் வீதிகள் விடயத்தில் எது வித அக்கறையும் செலுத்துவதாகத் தெரியவில்லை என குறித்த பிரதேச பொது அமைப்புக்கள் குற்றம் சாட்டுகின்றனர் எனவே விரைவாக இவ்வீதிகளை வீதி அபிவிருத்தித் திணைக்களம் புனரமைத்துத் தர வேண்டும் என வேண்டுகோள் விடுத்துள்ளனர்

ஞானசாரதேரர் ஒரு மிகப்பெரும் பயங்கரவாதி அமைச்சர் நிசாட் பதியுதின்



கரவாதி. பொது பலசேனாவை தடை செய்வதற்கும், ஞானசார தேரரை கைது செய்து சிறையில் அடைப்பதற்கும் நாட்டில் உள்ள அனைத்து முஸ்லிம்களும் ஒன்றுபட்டு கோசமெழுப்ப முன்வர வேண்டும். அகில இலங்கை மக்கள் காங்கிரஸின் உயர்பீட கூட்டம் அவசரமாக நேற்று 4மணிக்கு கூடுகிறது. இந்த கூட்டத்தில் நேற்று பாராளுமன்றத்தில் ஐக்கிய நாடுகளின் சபையின் விசாரணைக்கு முனை நாட்டினுள் அனுமதிப்பது தொடர்பில் இடம்பெறும் வாக்கெடுப்பில் கலந்து கொள்வதா அல்லது பகிஸ்கரிப்பதா என்றும் பேருவளை மற்றும் அளுக்கம் பிரதேசத்தின் பிரச்சனைகள் தொடர்பிலும் முக்கிய முடிவுகள் எடுக்கப்படும் எனவும் அமைச்சர் கூறினார். மேலும் அமைச்சர், முஸ்லிம்களின் பொருளாதாரத்தை அழிப்பதே பொது பலசேனாவின் ஒரே இலக்கு. நான் சவூதியில் இருந்த போது அங்கு வாழும் நூற்றுக்கணக்கான பேர் ஒன்றுபட்டு இந்த பொது பலசேனாவை தடை செய்ய நடவடிக்கை எடுக்குமாறு வற்புறுத்திக் கேட்டனர். இந்த பாசிச பொது பலசேனாவின் சதியை முடிவுக்கு கொண்டுவர முஸ்லிம்கள் அனைவரும் இறைவனிடம் பிரார்த்திப்போமாக. அத்துடன் இப் பாடசாலையில் தஞ்சம் புகுந்திருக்கும் இந்த மக்களை அவர்களுக்கான அச்சுறுத்தல் நீங்கும் வரை பலவந்தமாக இங்கிருந்து வெளியேற்ற என் உயிர் போகும் வரை அனுமதிக்கப் போவதில்லை. அமைச்சர் குறிப்பிட்டார்.

பேருவளை மற்றும் அளுக்கம் பிரதேசங்களில் இடம்பெற்ற கொலைகளும் சொத்து அழிவுகளுக்கும் பொது பலசேனாவின் ஞானசார தேரர் பொறுப்பேற்ற வேண்டும். பேருவளை மற்றும் அளுக்கம் சிங்களபிரதேச எல்லைகளில் வாழும் முஸ்லிம்கள் அச்சுறுத்தல் காரணமாக இடம் பெயர்ந்து பேருவளை அல்-ஹமைசரா மத்திய கல்லூரியில் தஞ்சமடைந்துள்ளார்கள். அவர்கள் மத்தியில் உரையாற்றும் போதே அகில இலங்கை மக்கள் காங்கிரஸின் தலைவரும், அமைச்சருமான ரிசாட் பதியுதின் இவ்வாறு தெரிவித்தார். நேற்று அதிகாலை சவூதியிலிருந்து தமது உத்தியோகபூர்வ விஜயத்தை ரத்து செய்து விட்டு நாடு திரும்பிய அமைச்சர் உடனே அளுக்கமைக்கு விஜயம் செய்த போதே அவர் இவ்வாறு தெரிவித்தார். மேலும் அமைச்சர் கூறுகையில், ஞானசார தேரர். ஒரு மிகப்பெரும் பயங்கர

வவுனியாவில் உலக சுற்றாடல் தினம் அனுஸ்டிப்பு!



(வவுனியா செய்தியாளர்) உலகசுற்றாடல் தினத்தை முன்னிட்டு "பசுமையை நேசிப்போம்" என்ற தொனிப்பொருளில் குறித்த அமைப்பால் வவுனியா சின்னத்தம்பனை அ.த.க.பாடசாலையில் மரம்நடுகை செயற்றிட்டம் அமைப்பின் தலைவர் லக்ஸ்மிகாந்த தலைமையில் முன்னெடுக்கப்பட்டது. இந் நிகழ்வு கடந்த (16.06) காலை 10.30 மணியளவில் நடைபெற்றது. "பசுமையை நேசிப்போம்" என்ற தொனிப்பொருளில் மாணவர்கள் மத்தியில் சுற்றாடல் தொடர்பான விழிப்புணர்வும் மேற்கொள்ளப்பட்டது. இந்நிகழ்வில்கருத்து தெரிவித்த பாடசாலையின் அதிபர் ஜஜீஸ்கரன் மரம்வளர்ப்பதினாலுள்ற்படும்நன்மைகள் தொடர்பாக எடுத்துரைத்தார். இச்செயற்றிட்டத்தை எமது பாடசாலையில் மேற்கொண்டமைக்கு நன்றிகளை தெரிவித்ததோடு அமைப்பின் முன்மாதிரியான செயற்பாட்டிற்கும் தொடர்ந்து அவர்களின் செயற்றிட்டங்கள் வெற்றி

பெறவாழ்த்துக்களையும் தெரிவித்தார். தொடர்ந்து உரையாற்றிய அமைப்பின்தலைவர் உலக சுற்றாடல் தினம் தொடர்பாகவும் சமகாலத்திலும் எதிர்காலத்திலும் சுற்று புற சூழலில் ஏற்படும் பிரச்சனைகள் தொடர்பாகவும் மாணவர்களிடம் எடுத்துரைத்தார். எதிர்கால சந்ததியினரை பாதுகாக்கும் பொருட்டு இவ்வாறான செயற்றிடங்களை எமது அமைப்பு முன்னெடுத்ததாகவும், சிறுவயதிலேயே மாணவர்கள் மரம்வளர்க்கவேண்டும் என்ற உயரிய நோக்கத்தை நோக்கி வளர வேண்டும் எனவும் தெரிவித்தார். இந்நிகழ்வில் பாடசாலையின் அதிபர் ஜஜீஸ்கரன், ஆசிரியர்களான திருமதி. ஜேசுதாசன், திருமதி. நடராஜா பாடசாலை மாணவர்கள், 'RISE' அமைப்பின் தலைவர் லக்ஸ்மிகாந்த, பொருளாளர் மோகனகாந்த், உறுப்பினர்களான அனந்தசயன் மற்றும் கேசவன் ஆகியோர் கலந்து கொண்டனர்.



உறுத்தி நல்லது சொல்வோம் - உண்மை அறிந்து சொல்வோம்

இல:-87 பிரதான வீதி, மன்வார்.

தொலைபேசி இல. 0233238444

Email:putheyavanneews@gmail.com

சர்வதேச விசாரணையை தடுக்கலாமா?

இலங்கையில் நடைபெற்ற உள்நாட்டு யுத்தத்தில் சர்வதேச போர் நியமங்கள் எதுவும் கடைப்பிடிக்கப்படவில்லை எனும் குற்றச்சாட்டுகடந்த ஐந்து ஆண்டுகளாக இலங்கை மீது பல சர்வதேச நாடுகள் குற்றம் சுமத்தி வருகின்றன. உள்நாட்டு யுத்தத்தில் தமது நாட்டு மக்களையே கொலை செய்தமை உணவு மருந்து பொருட்கள் வழங்காமை தடுத்தமை பாதுகாப்பு வலயமென அறிவிக்கப்பட்ட பிரதேசத்தின் மீது தாக்குதல் நடாத்தியமை சிறுவர்கள், பெண்கள், முதியவர்கள், போன்றோரைகொலை செய்தமை பெண்களை பாலியல் வல்லுறவுக்குற்படுத்தியமை. பலரைக் காணாமல் போகச்செய்தமை அங்கீகரிக்கப்படாத குண்டுகள் வீசியமை பாடசாலைகள் வைத்தியசாலைகள் பொது இடங்கள் குடியிருப்புக்கள் மீது தாக்குதல் நடாத்தியமை வெள்ளை கொடியுடன் சரணடைய வந்தவர்களை கொலை செய்தமை போன்ற பல்வேறு விதமான குற்றச்சாட்டுக்கள் இலங்கை அரசாங்கத்தின் மீது சுமத்தப்பட்டுள்ளது. அதனால் தான் மூன்று தடவையாக ஐ.நா.மனித உரிமை பேரவையில் அமெரிக்காவால் தீர்மானம் கொண்டுவரப்பட்டது. அதுவும் வெறும் தீர்மானம் ஆகிவிடுமோ எனும் ஐயமும் எழுகிறது. அதேபோல் ஏலவே தரிசுமனின் அறிக்கையால் நடந்தது எதுவுமில்லை.

இவற்றை சமாளிப்பதற்கு கற்றுக்கொண்ட பாடங்கள் மற்றும் நல்லணக்க ஆணைக் குழுவை அரசாங்கம் நியமித்து உலகத்தை ஏமாற்றலாம் என எண்ணியது அதுவும் நிறைவேறாமல் போய்விட்டது. இலங்கை அரசாங்கம் கொஞ்சமும் மனச்சாட்சி மனிதநேயம் எனும் பண்புடன் யுத்தத்தை நடாத்தவில்லை என்பது வெள்ளிடை மலையானது எனவே உலகில் யுத்தக்குற்ற மீறல்களிற்கு பல நாட்டுத்தலைவர்களுக்கு மரண தண்டனை விதிக்கப்பட்டுள்ளமையும் குறிப்பிடக்கூடியது. முன்னாள் தென் சூடான் சனாதிபதிக்கு சுமார் இருபது ஆண்டுகளுக்கு பின்னர் யுத்த மீறல்குற்றத்திற்காக மரணதண்டனை விதிக்கப்பட்டமையும் குறிப்பிடத்தக்கது. ஆகவே அரசு இறுதியுத்தத்தில் கொலை செய்த அல்லது காணாமல் போகச்செய்த 146,679 பேரினதும் நிலைமை என்னவென்பதை சர்வதேசத்திற்கு கூறவேண்டிய தருணம் தற்போது வந்துள்ளது. இவற்றை அடிப்படையாக வைத்தே பாராளுமன்றில் தீர்மானம் கொண்டுவந்து வெற்றி பெற்றிருக்கிறார்கள் இலங்கையின் அரசியல் சனநாயக பகிர்வுத் தன்மையின் நிலை என்ன என்பது உலகநிறந்த விடயமே. அரசிற்கு தற்போது இறங்கு முகம் தொடங்கிவிட்டது ஐ.நா. பிரதிநிதிகளை தடுப்பதன் மூலம் உண்மைகளை மறைத்து விடலாம் என எண்ணுவது தமக்கு தாமே குழிதோண்டிக் கொள்ளும் செயலாகும்.

அரசின் இந்த முயற்சி தீங்காகவே முடியும் இலங்கைக்கு வந்து தான்விசாரணைகளை செய்து உண்மைகளை வெளியில் கொண்டுவர வேண்டிய அவசியமில்லை பொறிமுறை ரீதியான விசாரணை நிச்சயம் தொடரப்போகிறது. ஆனால் வினை திணையாக மாறப்போவதில்லை. துணை நிற்கப்போவதுமில்லை அறம் அழித்தே ஆகும் எவரையும் அது மன்னிக்காது. எவரும் தவற முடியாது அதை அவசியம் இன்றைய ஆட்சியாளர்கள் விளங்க வேண்டும் இல்லையேல் விபரீதமாகும்.

இலங்கையில் இஸ்லாமியர்கள் மீது தாக்குதல்! வைகோ கண்டனம்

இலங்கைத் தீவில் இஸ்லாமிய மக்களுக்கு எதிராக, சிங்கள இனவாத வெறி பிடித்த குழுக்கள், தாக்குதல் நடத்தி வருவது மிகவும் கவலை அளிக்கிறது. இந்த வன்முறையில் ஈடுபட்ட பொதுபலசேனா என்ற அமைப்புக்குக் கட்டும் கண்டனத்தைத் தெரிவிக்கின்றேன்.

பெளத்த மதத்தின் பெயரில் செயல்படும் இந்த வன்முறைக்குழு, இலங்கைத் தீவில், பெளத்த மதத்தைத் தவிர வேறு மதங்களுக்கு இடம் இல்லை என்ற முடிக்கத்தோடு, கடந்த ஆண்டிலேயே இஸ்லாமிய மக்கள் வாழுகின்ற பல்வேறு பகுதிகளில் தாக்குதல்களை நடத்தினர்.

இந்துக் கோவில்களைத் தாக்கித் தகர்த்ததோடு, இந்துக் கோவில் வளாகங்களில் பெளத்த விகாரைகளை சிங்கள இராணுவத்தின் பாதுகாப்போடு, புத்த மதகுருமார்கள் கட்டி வருகின்றனர். கிறித்துவத் தேவாலயங்களில் ஆராதனையோ, ஜெப வழிபாடோ நடத்த விடாமல் தாக்குதல் நடத்துகின்றனர்.

இஸ்லாமிய மக்கள் பெரும்பாலாக வாழுகின்ற இடங்களில் தொழுகைக்கு அழைப்புக் கொடுக்கும் பாங்கு ஒலி எழுப்பும்போதெல்லாம், அந்த அழைப்பு ஒலி எவர் காதிலும் விழாதவண்ணம், பொதுபலசேனா அமைப்பினர் ஒலி பெருக்கிகளில் பலத்த இரைச்சலோடு புத்த மதம் குறித்த ஆரவார முழக்கங்களை எழுப்புவதை வழக்கமாக்கினர். மசூதிகளையும் தாக்கினர்.

இக்கொடுமைகளை, சிங்கள இனவாத இராஜபக்ச அரசு தடுக்கவில்லை. இதன் விளைவாகத் தான், இப்போது கொழும்பு அருகில் இஸ்லாமிய மக்கள் பெருமளவில் வாழும் அளுத்தம, பேருவளை நகரங்களில் முஸ்லிம்கள் மீது சிங்கள இனவாத பெளத்த வெறிக்குழு கொடூரமான தாக்குதல் நடத்தி உள்ளது. முஸ்லிம்களின் வீடுகள்,




கடைகள் உடைமைகள் தீ வைத்துக் கொளுத்தப்பட்டு உள்ளன. மூன்று இஸ்லாமியர்கள் கொல்லப்பட்டு உள்ளனர். பலர் படுகாயமுற்று உள்ளனர்.

இலங்கைத் தீவில், மனித உரிமைகள் குழி தோண்டிப் புதைக்கப்படுகின்றன. சிங்கள மொழி, பெளத்த மதம் தவிர்த்து வேறு எந்த மதத்தின் அடையாளமும், குறிப்பாகத் தமிழ் இனத்தின் அடையாளம் அடியோடு இல்லாமல் ஆக்கப்பட, இராஜபக்ச அரசின் பின்னணியில் இத்தகைய தாக்குதல்கள் நடத்தப்பட்டு வருகின்றன.

இலங்கையில் நடைபெற்ற தமிழ் இனப்படுகொலைகள் குறித்து எந்த விசாரணையும் நடத்த ஐ.நா. மன்றம் உள்ளிட்ட எந்த அமைப்பையும் அனுமதிக்க மாட்டோம் என்று பகிரங்கமாகவே ராஜபக்ச அமைச்சர்கள் கொக்கரிக்கின்றனர்.

எனவே, இஸ்லாமியர்கள் மீது நடத்தப்பட்ட இந்தத் தாக்குதலுக்கு இந்திய அரசு கண்டனம் தெரிவிக்க வேண்டும். இதற்குப் பிறகாவது உலக நாடுகள், சிங்கள அரசின் கோர முகத்தைப் புரிந்து கொள்ள வேண்டும்.

எம்.வீ.அல்படோ கப்பலில் சென்ற நான்கு இலங்கையர்களுக்கு என்ன ஆனது?



சரத் சில்வா, வக்வெல்ல ஜயந்த, ஜி.சி.பெரேரா மற்றும் அன்டன் போதிபஸ் ஆகிய நான்கு இலங்கையர்களும், சோமாலிய கடற் கொள்ளையர்களால் கைதுசெய்யப்பட்டவில்லை என, அவர்களிடம் இருந்து விடுவிக்கப்பட்ட இரு இலங்கையர்களும் கூறியுள்ளனர்.

2010ம் ஆண்டு டிசம்பர் மாதம் 26ம் திகதி சோமாலிய கடற்கொள்ளையர்களால் பிடிக்கப்பட்ட இரு இலங்கையர்கள் முன்றரை வருடங்களின் பின்னர், கடந்த 14ம் திகதி நாடு திரும்பியுள்ளனர்.

அரசு சார்பற்ற அமைப்பொன்றின் மூலம் சோமாலிய கடற்கொள்ளையர்களுக்கு கப்பம் செலுத்தப்பட்ட பின்னர் இவர்கள் நாடு திரும்புவதற்கான வாய்ப்புக் கிட்டியுள்ளது.

எம்.வீ. அல்படோ .எனும் குறித்த கப்பல் சோமாலிய கடற்கொள்ளையர்களால் பிடிக்கப்பட்ட போது, அதில் பாகிஸ்தான் மற்றும் பங்களாதேஷ்சை சேர்ந்த 23 பேரும் இலங்கையர்கள் அறுவரும் இருந்ததாக தெரிவிக்கப்படுகின்றது.

கடற்கொள்ளையர்களால் கப்பல் பிடிக்கப்

பட்டதன் பின்னர், நங்கூரம் இட்டு வைக்கப்பட்டிருந்த வேளை, 2013ம் ஆண்டு ஜூன் 8ம் திகதி சீரற்ற காலநிலை காரணமாக கப்பல் தாழ்ந்ததாக, விடுதலையான இருவரும் (நீர்கொழும்பு - நிரோஷன் பெரேரா, கொலன்னாவ - மொஹமட் பித்தாபஸ்) குறிப்பிட்டுள்ளனர்.

இதன்போது பலர் உயிரைக் காத்துக்கொள்ள கடலில் குதித்ததாகவும், எனினும் கப்பலின் நீள, அகலம் பற்றி தெரிந்ததால் குறித்த இருவரும் கடலில் குதிக்கவில்லை எனவும் அவர்கள் குறிப்பிட்டனர்.

இன்று வெளிவிவகார அமைச்சில் இடம்பெற்ற ஊடகவியலாளர் சந்திப்பின் போதே அவர்கள் இதனைக் குறிப்பிட்டனர்.

எதுஎவ்வாறு இருப்பினும் பிடிக்கப்பட்டவர்களில் மற்றைய நான்கு இலங்கையர்களும் இல்லை எனவும் அவர்களுக்கு என்ன ஆனது என தமக்கு தெரியாது எனவும் விடுதலையான இலங்கையர்கள் இதன்போது கூறியுள்ளனர்.

மேலும் பிடிக்கப்பட்டு ஒன்றரை வருடங்களின் பின்னர் குடும்பத்தாருடன் தொலைபேசியில் பேச அனுமதி கிட்டியதாகவும், மூன்று நாட்களுக்கு ஒருமுறை குளிக்க அனுமதித்ததாகவும், கடினமானதொரு வாழ்க்கையையே வாழ்ந்ததாகவும் அவர்கள் சுட்டிக்காட்டியுள்ளனர்.

இதேவேளை வேறு எந்த இலங்கையர்களும் சோமாலிய கடற்கொள்ளையர்கள் வசம் இல்லை என, குறித்த ஊடகவியலாளர் சந்திப்பில் கலந்துகொண்ட வெளிவிவகார பிரதி அமைச்சர் நியோமல் பெரேரா கூறினார்.

கோண்டாவில் - உரும்பிராய் குழு மோதல்

மாணவன் பனி! 20 பேர் கைது

(யாழ்ப்பாணம்)
மாணவன் ஒருவர் வாளால் வெட்டிப் படுகொலை செய்யப்பட்ட சம்பவத்தை யடுத்து யாழ்கோண்டாவில் மற்றும் உரும்பிராய் பகுதியைச் சேர்ந்த சுமார் 20 பேருக்கு மேல் கோப்பாய் பொலிஸார் கைது செய்யப்பட்டுள்ளனர். இச் சம்பவங்களையடுத்து சமூக ஆர்வலர்கள் கவலை தெரிவித்துள்ளனர். இது குறித்து தெரியவந்துள்ளதாவது,

உரும்பிராய் பகுதியில் ஒரே வீதியில் உள்ள 7 வீடுகள் இனத்தெரியாத நபர்களினால் நேற்று முன்தினம் இரவு அடித்து உடைக்கப்பட்டதுடன், ஒவ்வொரு வீட்டிலும் தலா 5 இலட்சம் ரூபா பெறுமதியுடைய பொருட்கள் சேதமாக்கப்பட்டுள்ளதாக கோப்பாய் பொலிஸார் தெரிவித்தனர்.

குறித்த வீடுகளில் இருந்தவர்கள் வெளியேறியிருந்தமையினால் உயிர்ச்சேதங்கள் ஏற்படவில்லையெனவும் பொலிஸார் தெரிவித்தனர்.

இதனையடுத்து, அங்கு பொலிஸாரும் இராணுவத்தினரும் குவிக்கப்பட்டு நிலைமை கட்டுப்பாட்டுக்குள் கொண்டு வரப்பட்டதுடன், இராணுவத்தினரால் பாதுகாப்பு வழங்கப்பட்டு வருவதாகப் பொலிஸார் தெரிவித்தனர்.

உரும்பிராயினைச் சேர்ந்த கும்பலொன்று கோண்டாவிலைச் சேர்ந்த பாடசாலை மாணவன் ஒருவரை வாளால் வெட்டி படுகொலை செய்ததன் எதிரொலியாகவே மேற்படி வீடுகள் உடைக்கப்பட்டுள்ளதாக பொலிஸார் தெரிவித்தனர்.

இதேவேளை மேற்படிச் சம்பவத்தினையடுத்து இரு குழுக்களையும் சேர்ந்த சுமார் 20 பேரை நேற்று இரவு வரை பொலிஸார் கைது செய்துள்ளனர். அதுமட்டுமின்றி இந்த வன்முறைச்சம்பவத்தில் ஈடுபட்ட ஏனையவர்களை பொலிஸாரும் இராணுவத்தினரும் தேடிவருகின்றனர்.

அத்தோடு உரும்பிராய் மற்றும் கோண்டாவில் பகுதியில் நேற்று முன்தினம் இரவு முழுவதும் நேற்று இரவும் இராணுவத்தினரும் பொலிஸாரும் குவிக்கப்பட்டு பதற்றமான சூழல் நிலவி வருகின்றது.

யாழ்கோண்டாவில் பகுதி நாராயணன் கோவிலடியில் உள்ள வீட்டிற்குள் புகுந்த இளைஞர் குழுவால் மேற்கொள்ளப்பட்ட வாள்வெட்டுச் சம்பவத்தில் யாழ்சென் ஜோன் கல்லூரியில் கலைப்பிரிவில், கல்வி கற்று வந்த மாணவர் ஒருவர் சம்பவ இடத்திலேயே நேற்று மாலை துடிதுடித்து உயிரிழந்தார்.

மேலும் உயிரிழந்தவரின் சகோதரியும், சகோதரனும் பலத்த காயங்களுக்கு உள்ளாக்கப்பட்ட நிலையில் சிகிச்சைக்காக யாழ்போதனா வைத்தியசாலையில் அனுமதிக்கப்பட்டுள்ளனர்.

மேற்படி வாள்வெட்டுச் சம்பவம் தொடர்பாக உரும்பிராய் கிழக்கினைச் சேர்ந்த எம்.நிரோஜன் (வயது 23) என்பவரை கோப்பாய் பொலிஸார் நேற்று முன்தினம் இரவு யாழ்போதனா வைத்தியசாலையில் வைத்து கைது செய்து செய்திருந்தனர்.

கோண்டாவில் நாராயணன் கோவிலடியில் நேற்று முன்தினம் திங்கட்கிழமை மாலை 5 மணியளவில் உரும்பிராய் கிழக்குப் பகுதியினைச் சேர்ந்த இளைஞர்கள் மோட்டார் சைக்கிளில் சாகசம் செய்த காரணத்தினால் அப்பகுதி இளைஞர்களுக்கும், உரும்பிராய் பகுதி இளைஞர்களுக்கும் இடையில் கைகலப்பு ஏற்பட்டுள்ளது. இச் சம்பவத்தில் உரும்பிராய் பகுதியினைச் சேர்ந்த டி.ரொபின் ராஜ் (வயது -20), எம்.நிரோஜன் (வயது- 23) என்ற இரு இளைஞர்கள் காயங்களுக்கு உள்ளாக்கப்பட்ட நிலையில் சிகிச்சைக்காக யாழ்போதனா வைத்தியசாலையில் அனுமதிக்கப்பட்டிருந்தனர்.

இதன் தொடர்ச்சியாக உரும்பிராயில் இருந்து வந்த இளைஞர்கள் குழு, கோண்டாவில் நாராயணன் கோவில் வீட்டிற்குள் புகுந்து சரமாரியாக வாள் வெட்டு நடத்தியது. இதில் மேற்படி மாணவர் உயிரிழந்தார்.

மேலும், யாழ்போதனா வைத்தியசாலையிலும் பொலிஸார் பாதுகாப்பு பணிக்கென குவிக்கப்பட்டிருந்ததோடு இராணுவப் புலனாய்வுப் பிரிவினரின் பிரசன்னமும் நேற்று முன்தினம் இரவு தொடக்கம் நேற்று வரை அதிகரித்து காணப்பட்டது.

மேற்படி வாள் வெட்டுச் சம்பவத்துடன் தொடர்புடைய நபர்களின் நடமாட்டம் யாழ்போதனா வைத்தியசாலையில் அதிகரித்து காணப்பட்டமையே பாதுகாப்பு தரப்பினரின் பிரசன்னத்திற்கு காரணம் என்று கூறப்படுகின்றது.

யாழ்போவட்டத்தில் வாள் வெட்டுச் சம்பவங்களுடன் தொடர்புடையவர்கள் என்ற குற்றச்சாட்டின் பேரில் ஆவா, டில்லு போன்ற பல குழுக்கள் கைது செய்யப்பட்டிருந்த நிலையில் வாள்வெட்டுச் சம்பவங்கள் தொடர்ந்து இடம்பெற்று வருகின்றமை மக்கள் மத்தியில் அச்ச உணர்வை ஏற்படுத்தியுள்ளது.

இதேவேளை உரும்பிராய் மற்றும் கோண்டாவில் பகுதியினைச் சேர்ந்தவர்கள் பல தமது குடும்பங்களுடன் வேறு இடங்களில் சென்று தங்கியுள்ளனர். உரும்பிராயில் 7 வீடுகள் அடித்து உடைக்கப்பட்டதையடுத்து அச்சம் காரணமாக அந்தக் குடும்பத்தினர் அங்கிருந்து வெளியேறி மறைந்து வாழ்ந்து வருகின்றனர்.

மாணவன் ஒருவன் வெட்டிப் படுகொலை செய்யப்பட்ட சம்பவத்துடன் தொடர்புடைய பலரை பொலிஸார் கைது செய்துள்ளதாக கூறப்படுகின்ற போதும் மேற்படிச் சம்பவத்துடன் தொடர்புடைய குழுக்கள் இரண்டும் பொது இடம் ஒன்றில் குழுமோதலுக்கு தயாரான நிலையில் நேற்று கைது செய்யப்பட்டுள்ளதாக கூறப்படுகின்றது.

சினிமாப் பாணியில் யாழ்ப்பாணத்தில் இடம்பெற்றுவரும் வாள்வெட்டுச் சம்பவங்களும் குழு மோதல்களும் மக்கள் மத்தியில் பரபரப்பையும் அச்ச உணர்வையும் அதிகரித்துள்ளது குறிப்பிடத்தக்கது. இதேவேளை தமிழரின் இளைய தலைமுறை திட்டமிட்டு அழிக்கப்பட்டு வருவதாக சமூக ஆர்வலர்கள் கவலை தெரிவித்துள்ளனர்.

வதந்திகளை பரப்புவோரை கைது செய்ய நடவடிக்கை

(கொழும்பு)
வதந்திகளை பரப்புவோரை கைது செய்ய பொலிஸ் உத்தியோகத்தர்கள் சிலில் உடையில் கடமையில் ஈடுபடுத்தப்பட்டுள்ளனர். அளத்தகம் மற்றும் பேருவளை ஆகிய பிரதேசங்களில் இடம்பெற்ற சம்பவங்களை அடிப்படையாகக் கொண்டு குறுஞ்செய்தி ஊடாகவும், தொடர்பைபேசி ஊடாகவும் சிலர் வதந்திகளை பரப்பி

வருவதாக குற்றம் சுமத்தப்பட்டுள்ளது. இவ்வாறு போலி குற்றச்சாட்டுக்களை சுமத்தி வரும் தரப்பினரை கைது செய்ய சிலில் உடையணிந்த சில பொலிஸ் குழுக்கள் கடமையில் ஈடுபடுத்தப்பட்டுள்ளனர். பஸ்கள், ரயில்கள் மற்றும் பொது இடங்களில் வதந்திகளை பரப்பும் போது போலி பேச வேண்டாம் என பொலிஸார் பொது மக்களுக்கு எச்சரிக்கை விடுத்துள்ளனர்.

இன்று
வெகாசி -05 புதன்கிழமை 19.06.2014
திதி: சப்தமி மா. 06.13
நட்சத்திரம்: யூரட்டாதி
சுப நேரம்: 7.24 - 8.54 வரை
கிராகு காலம்: 1.24 - 2.54 வரை
எமகண்டம்: 5.54 - 7.24 வரை

இன்றைய பலன்
18.06.2014
வழங்கியவர் மணிகண்டன்

மேலும்
இன்று, உங்கள் மனதில் இரக்க குணம் அதிகரிக்கும். குடும்பத்தினரிடம் அன்பு, பாசம் வெளிப்படுத்துவீர்கள். தொழில், வியாபாரத்தில் வளர்ச்சிப் பணி நிறைவேறும். பணவரவும், நன்மையும் திருப்திகரமாக கிடைக்கும். வீட்டு உபயோகப் பொருள் வாங்குவீர்கள். நண்பருடன், விருந்து விசேடங்களில் கலந்து கொள்வீர்கள்.

ரிஷபம்
இன்று, உங்கள் செயல்களில் நேர்த்தியும், திறமையும் மிகுந்திருக்கும். தாமதமான பணி ஒன்று சிறப்பாக நிறைவேறும். தொழில், வியாபாரம் சிறந்து, மனதில் உற்சாகம் பெறுவீர்கள். சராசரி பணவரவுடன், நிலுவைப் பணம் வசூலாகும். சுப மங்கல நிகழ்ச்சியில் கலந்து கொள்வீர்கள். அரசியல்வாதிகளுக்கு, எதிரியால் இருந்த தொல்லை விலகும்.

மிதுனம்
இன்று, உங்களின் கவனக்குறைவான செயலால், மனதில் பதற்றம் ஏற்படலாம். அன்பானவர்களின் ஆலோசனை நல்வழி காட்டும். தொழில், வியாபாரத்தில் வளர்ச்சி நிலை சீராகும். எதிர்பார்த்ததை விட, குறைந்த அளவில் பணவரவு கிடைக்கும். தரம் குறைந்த உணவுப் பொருள் வாங்க வேண்டாம். போக்குவரத்தில், கவன நடைபின்பற்றவும்.

கடகம்
இன்று, எதிர்வரும் பணிகளுக்கு, தகுந்த முன்னேற்பாடு செய்வது அவசியமாகும். தொழில், வியாபாரம் சுமுகமான நடைமுறையில் செயல்படும். அளவான பணவரவு கிடைக்கும். உறவினர் வகையில் சீர் முறை செய்ய, கூடுதல் பணம் தேவைப்படலாம். பாதுகாப்பு குறைவான இடங்களில் செல்ல வேண்டாம்.

சிம்மம்
இன்று, உங்கள் செயல்களில் நியாயம், தர்மம் அதிக அளவில் பின்பற்றுவீர்கள். நண்பர்களின் புகழ்ச்சி வார்த்தையை பெரிது படுத்தாமல் நடந்து கொள்வீர்கள். தொழில், வியாபாரத்தில் வளர்ச்சி பெற புதிய வழிமுறை உருவாகும். பணவரவு அதிகரிக்கும். விரும்பிய உணவு வகை உண்டு மகிழ்வீர்கள்.

கன்னி
இன்று, உங்கள் செயல்களில் தாமதம், தடுமாற்றம் ஏற்படலாம். நல்லோரின் ஆலோசனை பெறுவதால், மனதில் நம்பிக்கை வளரும். தொழில், வியாபாரத்தில் நிறைவேற்ற வேண்டிய பணிகளை, நிதான முடன் நிறைவேற்றுவீர்கள். உணவுப் பழக்கத்தில் கட்டுப்பாடு நல்லது. தொழில்நுட்ப பணியாளர்கள், அதிக விலையுள்ள பொருட்களை கவனமுடன் பயன்படுத்துவது நல்லது.

துலாம்
இன்று, உங்களின் தேவை அதிகரிக்கும். அடுத்தவர் மீதான நம்பிக்கையில் மாற்று சிந்தனை கொள்வீர்கள். தொழில், வியாபாரத்தில் வளர்ச்சி பெற கூடுதல் பணிபுரிவீர்கள். எதிர்பார்த்த அளவில் பணவரவு இருக்கும். புத்திரரை கண்டிப்பதில், நிதான அணுகுமுறை வேண்டும். சுற்றுச்சூழ்நிலையின் தொந்தரவினால் நித்திரை கெடலாம்.

விருச்சிகம்
இன்று, எவரிடமும் நிதானித்து பேசுவது நல்லது. உடல்நலத்தில் கூடுதல் கவனம் வேண்டும். தொழில், வியாபாரத்தில் அபிவிருத்திப் பணி செய்ய, கூடுதல் மூலதனம் தேவைப்படும். உற்பத்தி, விற்பனை சராசரி அளவில் இருக்கும். அதிக விலையுள்ள பொருள் இரவல் கொடுக்க, வாங்க வேண்டாம். பணியாளர்கள், அதிக பொறுப்புணர்வுடன் செயல்படுவதால் மட்டுமே இலக்கு நிறைவேறும்.

தனுசு
இன்று, உங்கள் குடும்ப உறுப்பினர் பாசத்தான் நடந்து கொள்வர். வாழ்வில் குறுக்கிட்ட தடைகளை தகர்த்தெறிய, தகுந்த பணிபுரிவீர்கள். தொழில், வியாபார வளர்ச்சியில் புதிய சாதனை உருவாகும். பணப் பரிவர்த்தனை முன்னேற்றமாகும். உடல்நல ஆரோக்கியம் பலம் பெறும். இயலாதவர்களுக்கு, இயன்ற அளவில் உதவுவீர்கள்.

மகரம்
இன்று, சுற்றுச்சூழ்நிலையின் தாக்கம் உணர்ந்து செயல்படுவது நல்லது. அவசரமாக நிறைவேற்ற வேண்டிய அளவில் பணி ஒன்று குறக்கிடும். தொழில், வியாபாரத்தில் வளர்ச்சி பெற புதிய யுக்தி பயன்படுத்துவது அவசியம். சேமிப்பு பணம் முக்கிய செலவுக்கு உதவும். நண்பருடன், வாகன பயணத்தில் மித வேகம் பின்பற்றவும்.

கும்பம்
இன்று, உங்கள் செயலில் மதி நுட்பத்திறன் நிறைந்திருக்கும். நல்ல குணம் பின்பற்றுகிற ஒருவரை, நண்பராக பெறுவீர்கள். தொழில், வியாபார தொடர்பு பலம் பெறும். உபரி பணவருமானம் கிடைக்கும். வெகுநாள் வாங்க நினைத்த பொருள் வாங்குவீர்கள். வழக்கு, விவகாரத்தில் அணுகுலம் ஏற்படும்.

மீனம்
இன்று, உங்கள் சொந்த நலனில் அக்கறை ஏற்படும். எதார்த்தமாக பேசுவதால், சிலரது அதிருப்தியை பெறுவீர்கள். தொழில், வியாபார நடைமுறை சீராக அதிகம் உழைப்பது நல்லது. உடல் நலத்திற்கு ஒவ்வாத உணவு வகை உண்ண வேண்டாம். அரசு உதவி கிடைப்பதில் தாமதம் இருக்கும்.

சீந்திக்க சீல வரிகள்
இறய்தற்கு ஒரு நொடி துணிச்சல் போதும்
ஆனால் வாழ்வதற்கு ஒவ்வொரு நொடியும்
துணிச்சல் வேண்டும்

தாய்லாந்தில் பாம்பை கடித்து விளையாடும் விசித்திர மனிதர்



வதற்குள், பாம்பின் தலையை தனது பல் லால் கடித்து, சில நிமிடங்கள் வரை இவர் சிறைபடுத்தி வைக்கிறார்.

மேலும், கொடிய விஷம் கொண்ட கருநாகப்பாம்பின் வாயுடன் தனது உதடுகளை பொருத்தி, தனது வாயில் வைத்திருக்கும் உணவை ஊட்டி விட்டும் இவர் அசத்தி வருகிறார்.

இவரது வித்தைகளை காண வந்த பார்வையாளர் ஒருவர், நான் இதைப்போல் எத்தனையோ பாம்பாட்டிகளை பார்த்து விட்டேன். அவர்களது உயிர் பாம்புக் கடியில் தான் போய் உள்ளது என்று வேதனையுடன் தெரிவிக்கிறார்.

அதிர்ஷ்டவசமாக இவர் வித்தை காட்டி பிழைத்து வரும் இடத்தில் இருந்து கல் லெறி தூரத்தில், பாம்புக் கடிக்கென அதி நவீன சிகிச்சையளிக்கும் தாய்லாந்தின் சிறப்பு மருத்துவமனையான "ரெட் கிராஸ் இன்ஸ்டிடியூட்" உள்ளது என்பது சற்று ஆறுதலான விஷயம் தான் என்றாலும், "வயிற்றுக்காக மனிதன் எப்படி எல்லாம் பிழைக்க வேண்டியுள்ளது?" என்பதை எண்ணிப் பார்க்கும் போது, மனது என்ன வோ, வலிக்கத் தான் செய்கிறது.

நம்மில் சிலர் பாம்பை பிடித்து விளையாடுவதையே, அவர்களது குடும்பத்தார் ஆபத்தான விளையாட்டு என்று கூறுவதுண்டு.

ஆனால், தாய்லாந்தின் உல்லாச நகரமான பட்டயாவில் பாம்புகளை வைத்து வித்தை செய்யும் ஒருவர், மிகவும் வீரியம் கொண்ட விஷப்பாம்புகளை கடித்து, விளையாடி பார்வையாளர்களை பரவசத்தில் ஆழ்த்தி வருகிறார்.

மஞ்சளும், கறுப்பும் கலந்த நிறத்தில் தரையில் ஊர்ந்து ஓடும் பயங்கரமான விஷப்பாம்பை, மெல்ல குனிந்து மண்டியிட்டு, தனது வாயால் கவ்வி, அது தனது தலையை சுற்றிப் பிண்ணிக் கொள்

குழந்தைக்கு பதிலாக பல்லியை பிரசவித்த பெண்...

இந்தோனேஷியாவில் பெண்மணி ஒருவர் பல்லியை பிரசவித்தாள் சம்பவம் அதிர்ச்சியை ஏற்படுத்தியுள்ளது. இந்தோனேஷியாவில் உள்ள மிகவும் பின்தங்கிய கிராமமான ஈனண்டாவை சேர்ந்த டெபி நியுபடொனிஸ் (31) என்ற பெண் கர்ப்பம் தரித்துள்ளார்.

தாக கேள்வியுற்று நான் அவ்விடத்திற்கு சென்றேன், அப்பெண் பல்லியை பிரசவித்ததை கண்டு நான் அதிர்ந்து போனேன் என்று கூறியுள்ளார்.

எட்டு மாத கர்ப்பினியான இப்பெண் பல்லியை பிரசவித்த செய்தியை அறிந்த மருத்துவ அதிகாரிகள் அது தொடர்பில் ஆராய்வதற்காக குழுவொன்றை அந்த கிராமத்திற்கு அனுப்பியுள்ளனர்.

பெண்ணொருவர் பல்லியை பிரசவிப்பது என்பது மூடத்தனமான கதை என்று விஞ்ஞானிகள் தெரிவித்துள்ளனர். இதற்காக அவர்கள் தர்க்க ரீதியான விளக்கங்களை கோரியுள்ளனர்.

இந்நிலையில், 8 மாதகாலமானதால் அப்பெண்ணுக்கு பிரசவலி ஏற்பட்டுள்ளது, இதனைத் தொடர்ந்து, அக்கிராமத்தை சேர்ந்த மருத்துவச்சி ஒருவர் அவருக்கு பிரசவம் பார்த்ததில், அவருக்கு பல்லி பிறந்துள்ளது.

இதுகுறித்து மருத்துவச்சி கூறுகையில், பெண்ணொருவர் பிரசவ வலியால் துடிப்ப

ஜப்பானில் உலாவரும் சூப்பர் கலாச்சாரம்



வதற்காக அலுவலகங்களில் மது விருந்து நடத்துகின்றனர்.

இந்த விருந்தில் கலந்துகொண்டு சிறப்பிப்பவர்களுக்கு அதிகமான ஊதியம் வழங்கப்படுகின்றது.

பின்னர், இந்த விருந்தினை முடித்துவிட்டு வீட்டுக்கு செல்லும் இந்த ஊழியர்கள் பாதைகளில் ஆங்காங்கே மது மயக்கத்தில் விழுந்து கிடக்கின்றனர்.

இந்த புகைப்படங்கள் மற்றும் காணொளியானது இணையதளத்தில் வெளியிடப்பட்டுள்ளது. இதனை லட்சக்கணக்கான மக்கள் பார்வையிட்டுள்ளனர், மேலும் இவர்களது மனைவிமார்களும் இதற்கு எந்தவித எதிர்ப்பும் தெரிவிப்பதில்லை.

ஜப்பான் நாட்டில் பணி முடிந்த பிறகு மது அருந்துவதை ஒரு கலாச்சாரமாக மேற்கொண்டு வருகின்றனர். ஜப்பானில் வேலைக்கு செல்பவர்கள் நாள் முழுவதும் உழைத்துவிட்டு, பின்னர் களைப்பாறு

ரகசியத்தை பேஸ்புக்கில் வெளியிட்ட நபர்கள்

பிரான்ஸ் நாட்டில் சும்பல் ஒன்று வேகத்தை பதிவு செய்யும் கமெரா இருக்கும் இடத்தை பேஸ்புக்கில் வெளியிட்டதால் வழக்கு பதிவு செய்யப்பட்டுள்ளது.

பிரான்சின் அவ்வேரான் பகுதியை சேர்ந்த 10 லாரி ஓட்டுநர்கள் வேகத்தை பதிவு செய்யும் கமெராக்கள் மற்றும் பொலிஸ் சோதனை சாவுடி எங்குள்ளது என்பது குறித்த தகவல்களை மற்ற வாகன ஓட்டிகளுக்கு பேஸ்புக்கில் எச்சரித்துள்ளனர். இதனை அடுத்து பிரான்ஸ் பொலிசார் இவர்கள் மீது வழக்கு பதிவு செய்துள்ளனர். வழக்கு பதிவு செய்யப்பட்ட ஓட்டு


நர்களின் உரிமம் பறிக்கப்பட்டுள்ளது, மேலும் அவர்களுக்கு 1500 யூரோ அபராதம் விதிக்கப்பட்டுள்ளது. இதுகுறித்து ஓட்டுநர் ஒருவர் கூறுகையில், தான் தனது நண்பர்களுக்கு எச்சரிக்கை விடுத்ததாகவும், ஆனால் பொலிசார் தன்னை ரேடர் கருவி போல் செயல்பட்டதாக கூறி கைது செய்துள்ளனர் என கூறியுள்ளார். பிரான்ஸ் நாட்டில் வேகத்தை பதிவு செய்யும் கமெராக்கள் இருக்கும் இடத்தை குறிக்கும் ரேடர் கருவிகள் மற்றும் பீளு கருவிகளை தடை செய்துள்ளனர் என்பது குறிப்பிடத்தக்கது.

ஸ்மார்ட் போன் பயன்படுத்துபவரா நீங்கள்? அப்படினா இதப் படிங்க

உலகம் உங்கள் கையில் என்ற அளவுக்கு ஸ்மார்ட் கைப்பேசியின் செயல்பாடுகள் உள்ளது. வீட்டிலிருந்து படியே அனைத்து தேவைகளையும் பூர்த்தி செய்து கொள்ளும் அளவுக்கு ஸ்மார்ட் கைப்பேசி மக்கள் வாழ்க்கையில் இன்றியமையாத ஒன்றாக அமைந்துவிட்டது.

நமது கைப்பேசி உள்ள தகவல்களை சமூக விரோதிகள் ஹேக் செய்து எடுக்க எளிதாக மாறிவிடுகிறது. குறிப்பாக மால்வேர் புரோகிராம்களில் எளிதாக ஹேக் செய்துவிடுகின்றனர்.

இதனால் கைப்பேசியில் நாம் பதிவு செய்து வைத்த ரகசிய தகவல்கள் அனைத்தும் எளிதாக திருடப்படு



உலக மக்கள் தொகையில் சுமார் 70 சதவீதம் பேர் ஸ்மார்ட் கைப்பேசிகள் பயன்படுத்தி வருகின்றனர்.

இந்த வகை கைப்பேசிகளுக்காக ஒரு லட்சத்திற்கும் அதிகமான மென்பொருள்களை பல்வேறு நிறுவனங்கள் தயாரித்துள்ளது. மக்களின் வாழ்க்கையை எளிதாக்கவே இந்த மென்பொருள்கள் அறிமுகப்படுத்தப்பட்டது.

ஸ்மார்ட் கைப்பேசியில் பயன்படுத்தப்படும் மென்பொருள்களில் பெரும்பாலானவை இணையதளம் மூலமாகவே இயங்கும். இதனால் இந்த மென்பொருள்களை பயன்படுத்தும் போது, வைரஸ் மற்றும் மால்வேர் (தேவையில்லா தகவல்) தொகுப்புகளால் பாதிக்கப்படும் வாய்ப்புகள் உள்ளது.

கிறது, மேலும் இணையதளத்தில் முக்கிய வேலைகளில் ஈடுபட்டிருக்கும் போது தொடர்ந்து விளம்பர செய்திகளை திரைக்கு கொண்டுவந்து தொந்தரவு கொடுக்கும்.

மேலும் முக்கிய தகவல்கள் திருடப்படுவதன் மூலம், சமூக விரோதிகள் உங்களின் அடையாளத்தை பயன்படுத்தி சட்டவிரோத செயல்களில் ஈடுபட வாய்ப்புகள் உள்ளது. உங்கள் கைப்பேசியை ஹேக் செய்து, அதை செயல்படுத்த வைக்கலாம். இவற்றை தடுக்க ஸ்மார்ட் கைப்பேசியில் உரிய ஆன்டிவைரஸ் மென்பொருளை பதிவிறக்கம் செய்துகொள்ள வேண்டும்.

மேலும் தேவையில்லாத மென்பொருட்களை பதிவிறக்கம் செய்யாமல் இருப்பது மிகவும் நல்லது.

இவ்வாறு பாதிப்பு ஏற்படும் போது

சாதனை படைத்தது iHeartRadio


iHeartRadio எனும் டிஜிட்டல் இசை சேவையானது 2011ம் ஆண்டின் பிற்காலப்பகுதியில் ஆரம்பிக்கப்பட்டிருந்தது. இச்சேவை தற்போது 50 மில்லியன் பயனர்களை எட்டி சாதனை படைத்துள்ளது.

யின் அப்பிளி்கே'ன்களும் 345 மில்லியன் தடைவைகள் தரவிறக்கம் செய்யப்பட்டுள்ளதாக தெரிவிக்கப்பட்டுள்ளது.

மேலும் இச்சேவையில் 1500 வானொலி அலைவரிசைகளை கேட்டு மகிழ முடியும் என்பது குறிப்பிடத்தக்கது.

இதேவேளை பல்வேறு இயங்குதளங்களில் செயற்படக்கூடிய இச்சேவை

Android இயங்குதளத்தினைக் கொண்ட Router அறிமுகம்



தப்பட்டுள்ளது. அதாவது அன்றோயிட் இயங்கு தளத்தில் செயற்படக்கூடியதும், தொடுத்திரைத் தொழில்நுட்பத்தினைக் கொண்டதுமான Soap எனப்படும் Router உருவாக்கப்பட்டுள்ளது.

இணைய இணைப்பில் கணனிகளை பொருத்துவதற்கு பயன்படுத்தப்படும் துணைச்சாதனமான Router இல் தற்போது புதிய தொழில்நுட்பம் உட்புகு

இது பயனர்கள் பயன்படுத்துவதற்கு இலகுவாக காண்படுவதுடன், வயர் லெஸ் தொழில்நுட்பத்தின் மூலம் கட்டுப்படுத்தக்கூடிய வசதியும் உள்ளடக்கப்பட்டுள்ளமை குறிப்பிடத்தக்கது.

Micromax அறிமுகம் செய்யும் விண்டோஸ் கைப்பேசிகள்

Micromax நிறுவனம் விண்டோஸ் 8.1 இயங்குதளத்தினை அடிப்படையாகக் கொண்ட Canvas Win W121 மற்றும் W092 எனும் இருவகையான ஸ்மார்ட் கைப்பேசிகளை அறிமுகம் செய்யவுள்ளது. இவற்றுள் Canvas Win W121 கைப்பேசியானது 5 அங்குல அளவுடைய HD IPS தொழில்நுட்பத்தினைக் கொண்ட தொடுத்திரையினையும், 1.2 GHz வேகத்தில் செயலாற்றக்கூடிய Quad-Core Snapdragon 200 SoC Pro

cessor இணையும் கொண்டுள்ளதுடன், 1GB RAM மற்றும் 8GB சேமிப்பு கொள்ளளவு என்பவற்றினையும் உள்ளடக்கியுள்ளது.

இவை தவிர 8 மெகாபிக்சல்களை உடைய பிரதான கமெரா, 2 மெகாபிக்சல்களை உடைய வீடியோ அழைப்புக்களை ஏற்படுத்துவதற்கான கமெரா ஆகியவற்றினையும் உள்ளடக்கியுள்ளது. இதன் விலை 158 டொலர்கள் ஆகும்.

13க்கு மேல் என்பது சாத்தியமா?

தொடர்ச்சி.....

1977ம் ஆண்டு நாங்கள் வேற்றுமையில் ஒற்றுமை கண்ட நிலையில், யாவரும் ஏகோபித்து ஜனநாயக வழியில் தனிநாட்டிற்காக வாக்களித்தோம். எமது அரசியல் அபிவிருத்திகள் வன்முறையால் அடக்க முன்வந்த வேளையில் எமது ஆயுதபலம் சிறிலங்கா அரசின் ஆயுத பலத்திற்கு மேலாக பன்முறை காணப்பட்டது. ஆனால் இன்று எமது தாயக பூமியில் மூலை முடக்கு எல்லாம் சிங்கள இராணுவம் குவிக்கப்பட்டுள்ள நிலையில் நாம் இராஜதந்திர ரீதியாக சிந்திக்க மறுக்கும் ஒவ்வொரு நிமிடமும் அங்கு சிங்கள அரசின் கைகள் பலப்படுத்தப்படுகிறது.

இன்று எமது சமுதாயத்தில் நாம் என்ற காலம் போய் நான்,



என்பது முதன்மை படுத்தப்படுகிறது. இனத்தின் விடுதலை என்பது தனிநபர்களின் விலைபேசப்பட்டு தனிநபர் தமது வாழ்வை நிலைப்படுத்திக்கொள்கிறார்கள்.

உதாரணமாக யாழ் சிவில் சமூகம் என்பதும் சந்தேகத்திற்குரிய அமைப்பு இன்று தமிழ் மக்களின் அரசியல் அபிவிருத்திகளை மிக நவீன முறையிலான நாசகார அணுகுமுறை மூலம் எமது சமுதாயத்தை நாளுக்கு நாள் பின்னோக்கி செல்ல வழி வகுத்துள்ளனர். இதற்கு தமிழ்த் தேசியக் கூட்டமைவிலிருந்து பிரிந்து சென்ற கோடாரிக் கம்புகளும் இவற்றிற்கு துணை போகின்றன. இவ் நிலையில் தாயக பூமியில் வாழும் எமது மக்கள் எங்கு முடியப்போகிறார்கள்?

புலிகளின் தமிழீழ பிரவேசம்

கடந்த 25வது கூட்டத் தொடரில் அமெரிக்காவினால் கொண்டுவரப்பட்ட தீர்மானத்தின் முதல் வரையில் வடக்கிலிருந்து இராணுவம் வாய்ப் பெறப்பட வேண்டும் என்ற விடயம் முன்னொழியப்பட்டது. இதை கண்டு திகில் அடைந்த சிறிலங்கா அரசு உடன் தமிழீழ விடுதலை புலிகள் மீண்டும் புத்தூயிர் பெற்று விட்டனர் என்ற புகம்பத்தை ஆரம்பித்து விட்டார்கள். அரசின் கையில் ஆயிரக்கணக்கான தமிழீழ விடுதலை புலிகளின் போராடிகள் உள்ள நிலையில் சிறிலங்காவினால் விரும்பிய நாடகங்களை மேடை ஏற்ற முடியும்.

இதனது உண்மை நிலையை சர்வதேச சமுதாயம் அறிந்து கொண்டாலும் தமிழ் மக்களுக்கு சாதகமான ஓர் நிலை உருவாகும் வேளையில் அதை நிர்மூலமாக்குவதற்கு சிறிலங்காவின் படையினர் உடனடி நடவடிக்கை எடுக்கின்றனர் என்பது நினைக்கப்பட்டுள்ளது.

நாங்கள் மிகவும் சாமர்த்தியமானவர்களானால் இந்தியாவில் மாபெரும் வெற்றியை பெற்றுள்ள பிரதமர் மோடி தமிழ் நாட்டின் முதலமைச்சர் செல்வி ஜெயலலிதா ஆகியோரை 13வது திருத்தச் சட்டத்தை எந்தவித தாமதமுமின்றி கூடிய விரைவில் நடைமுறைப்படுத்துமாறு வேண்டி நிற்போம்.

பாழி மொழியில் தேரவார பௌத்தம் பற்றி எழுதப்பட்ட மகாவம்சம் என்னும் நூலில் சிறிலங்காவின் பௌத்த சமயத்தின் முற்பகுதி பற்றி குறிப்பிடப்பட்டுள்ளது. இதனது முதலாவது பதிப்பும் ஆங்கில மொழி பெயர்ப்பும் 1837ம் ஆண்டில் வெளியாகியிருந்தது.

மாவம்சத்தில் தேரவார பௌத்தம் பற்றி எழுதப்பட்டதற்கு மேலாக அரசியல் செய்திகளே குறிப்பிடப்பட்டுள்ளது. இவ் நூல் இலங்கை தீவு பௌத்தர்களுக்கு உரியது என வெளிப்படையாக குறிப்பிடப்பட்டுள்ளது.

ஆகையால் சிறிலங்காவின் எந்தவொரு ஆட்சியாளரும் தமிழ் மக்களுக்கு இத்தீவில் எந்தவித அரசியல் சம உரிமையும் கொடுப்பதற்கு முன்வரப் போவதில்லை என்பது மிக தெளிவாகிறது.

தமிழ்மக்களுக்கு சம உரிமை கொடுக்கப்பட வேண்டுமென கூறும் சிங்கள அரசியல்வாதிகளும் மக்களும் சிறிலங்காவில் சிங்களவர்களிடையே எந்தவித செல்வாக்கும் அற்றவர்கள் என்பதை நாம் கவனத்தில் கொள்ள வேண்டும்.

இந்தியா சமாதானப் படை

நாங்கள் யாவரும் உண்மையில் எமது இன, மொழி எமது



எதிர்கால சந்ததியினர் பற்றி அக்கறை கொண்டவர்களாக இருந்தால், நாம் எந்த நிமிடமும் தாமதிக்காது உடன் ராஜதந்திர ரீதியாக இந்தியாவுடனான நட்புறவு மூலம் எமது இனத்தை காப்பாற்ற முன்வரவேண்டும்.

காலம் உருண்டு ஓடியுள்ள நிலையில் இலங்கை தீவிற்கு இந்தியா சமாதானப் படையின் வரவு இல்லாமல் ஒரு பொழுதும் 13வது திருத்தச் சட்டத்தையோ அல்லது அதற்கு மேலான நடைமுறை படுத்த முடியாது என்பதை இந்தியா தலைவர்கள் கவனத்தில் கொள்ள வேண்டும். இந்தியாவால் இன்று இதை செய்ய முடியாதனால் வாழ்கையில் அறவே செய்ய முடியாது.

இன்று யுக்ரேனை பாடுங்கள். யுக்ரேனில் உள்ள ரஸ்யர்களைக் காப்பாற்றுவதற்காக ரஸ்யா முன்பு ஏதும் உடன்படிக்கை செய்திருந்தா? இவ்விடயத்தை நாம் மிகவும் ஆழமாக ஆராயலாம்.

13ம் வது திருத்தச் சட்டத்திற்கு மேல் என்பது ஜனாதிபதி ராஜபக்சவின் சேட்டை கதை மட்டுமல்லாது, காலத்தை கழிக்கும் கதை. உண்மையில் இவர் 13வது திருத்தச் சட்டத்தில் நம்பிக்கை கொண்டவராகவிருந்தால், இவரது கட்சி அங்கத்தவர்கள் அமைச்சர்கள் தெற்கின் மிகைவாத காட்சிகள் யாவும் இதை கண்டித்து உரையாற்றுவதற்கு எப்படியாக அனுமதிப்பார்?

இந்தியா சமாதானப் படையின் வரவு என்பது வடக்கு கிழக்கு வாழ் மக்களின் மனதில் ஒருவித கசப்புணர்வுகளை ஏற்படுத்தலாம். இந்தியா இராணுவத்தால் அன்று பாதிக்கப்பட்டவன் என்ற முறையில் நானும் இதை ஏற்றுக் கொள்கிறேன். ஆனால் அன்றைய நிலை வேறு இன்றைய நிலைவேறு. அன்று வடக்கு கிழக்கு வாழ் மக்களது பிரச்சினை உள்நாட்டு பிரச்சினை என்ற அடிப்படையிலேயே தொடர்ந்தது.

இதற்காக ஜனாதிபதி ராஜபக்ச தன்னுடன் வேலை செய்யும் கோடாரிக் கம்புகளை ஏலிவிட்டு இந்தியா சமாதானப் படையை இலங்கைக்கு வர அனுமதிக்க மாட்டோமென சன்னதம் வைக்க முடியாது.

இன்று எமது நிலைமை மிக மட்டுப்படுத்தப்பட்டது. ஒன்றில் ராஜபக்சவின் சிங்கள மயக்கப்படுத்தல் இன அழிப்பிற்கு ஒத்துபோக வேண்டும். அல்லது நாட்டை விட்டே வெளியேறி ரோம மக்கள் போல் உலகம் முழுவதும் நாடு நாடாக அலைந்து எமது மொழி காலாசாரத்தை காப்பாற்ற முனைய வேண்டும்.

ராஜபக்சவினால் பயிற்றப்பட்டு அவர்களது தயவில் வாழும் கோடாரிக் கம்புகளுக்கு எமது இனம் பற்றி என்ன அக்கறை உண்டு?

இரண்டில் மூன்று பெரும்பான்மை 13வது திருத்தச் சட்டத்தை நடைமுறைப்படுத்துவதில்



இந்தியா காலம் கடத்துமானால் இன்னும் சில வாரங்களிலோ மாதங்களிலோ ராஜபக்ச தமக்கு பாராளுமன்றத்தில் இரண்டில் மூன்று பெரும்பான்மை இல்லையென்று கூறும் நிலைக்கு தன்னுடன் கூட்டு சேர்ந்துள்ள இரு அரசியல் கட்சிகளை தயார் நிலையில் வைத்துள்ளார்.

இவ்வேளையில் ஐக்கிய தேசியக் கட்சியும் ஏதோ ஒரு சாட்டு போக்கு கூறி இதை ஆதரிப்பதை தவிர்த்து கொள்வார்கள்.

ஆகையால் 27 ஆண்டுகளுக்கு முன் இந்தியா கொடுத்த வாக்குறுதியை நடைமுறைப்படுத்தி இலங்கை தீவில் தமிழ் மக்கள் சமாதானமாக வாழ வேண்டுமென விரும்பினால் இன்றே 13வது திருத்தச் சட்டத்தை நடைமுறைப்படுத்த முன் வரவேண்டும்.

புலம்பெயர் வாழ்வில் பெரும்பான்மையானவர்கள் மூன்று நேரம் உணவு அருந்திக்கொண்டு குளிருக்கு கம்பளிச் சட்டையும் வெய்யிலுக்கு கூலிங்கிளாசும் அணித்து கொண்டு நாட்டில் மக்கள் கொடுங்கோண்மையான இராணுவத்துடன் வாழ்கிறார்கள் என்பதை கவனத்தில் கொள்வதில்லை.

முள்ளிவாய்க்காலுக்கு முன் பாவனையிலிருந்த சொற்பதங்களான தமிழீழம், தமிழர் தாயகபூமி, வடக்கு கிழக்கு வாழ் மக்கள் இலங்கை தீவில் தமிழ் மக்கள் போன்றவை நாளுக்கு நாள் மறைந்து கொண்டுவரும் அதேவேளை, வடமாகாண சபை, யாழ்ப்பாணம் ஆகிய பதங்களே இன்று முன்வைக்கப்படுகிறது. இவை ஆறு தசாப்தங்களாக நடைபெற்ற எமது அரசியல் விடுதலை போராட்டங்களின் பின்னடைவுகள்.

விழிப்பு போராட்டம்

பிரான்ஸில் பாரிஸ் பாராளுமன்ற சதுக்கத்தில்



பெரும்பான்மையாக தமிழ் முதியோரினால் ஒவ்வொரு புதன்கிழமையும் ஓர் விழிப்பு போராட்டம் நாடாத்தப்பட்டு வருகிறது. இதே போல் பிரித்தானியாவில் லண்டனில் ரயால்கர் சதுக்கம் டவுனிங் வீதி போன்ற இடங்களில் இடை இடையில் விழிப்பு போராட்டங்கள் நாடாத்தப்படுகின்றன. இவ்வகையிலான விழிப்பு போராட்டங்கள் கண்ட, அமெரிக்கா, அவுஸ்திரேலியா போன்ற நாடுகளிலும் இடம் பெறலாம்.

நிச்சயமாக இவை வரவேற்கப்பட வேண்டிய விடயங்கள். துரதிஸ்டவசமாக இவ்விழிப்பு போராட்டங்களை அன் நாடுகளில் உள்ள தலைவர்கள் என்படுவோர் தமது பொருக்கும் புகழுக்கு சுயநலங்களுக்குமாக பாவிக்க முற்படுவதனால், இவையும் சர்வதேச சமுதாயத்தின் கண்களில் பிழையாகவே காணிக்கப்படுகிறது. இதனால் இவை யாவும் ராஜபக்ச அரசின் திட்டங்களுக்கு உரம் சேர்ப்பதற்கு மேலாக எமது அரசியல் விடுதலை போராட்டத்திற்கு உதவ முடியாது.

இன்று சுதந்திரமான தனித் தமிழீழம் உருவாக்கப்படக் கூடிய நிலை இருக்குமானால், இது பற்றிய விடயத்தை அதற்குரியவர்கள் இது எப்பொழுது எங்கு சாத்தியமாகலாம் என்பதை மக்களுக்கு உடன் தெளிவு படுத்த வேண்டும்.

தமிழர்களாகிய நாம் மீண்டும் இன்னுமொரு அரிய சந்தர்ப்பத்தை தவறவிடாது. மோடி, ஜெயலலிதா ஆகியோரின் பலத்துடன் துணையுடன் யாதார்த்திற்கு ஏற்றவாறு எமது அரசியலை நகர்த்திவிடல் எதிர்காலத்தில் நாம் முள்ளிவாய்க்கால் பின்னடைகளுக்கு மேலாக பல மடங்கு மோசமான நிலையை சந்திக்க வேண்டி ஏற்படலாம்.

முள்ளிவாய்க்கால் நிகழ்வுள்ள அனர்த்தங்களை சர்வதேச சமுதாயம் முன் கூட்டியே ஆரூடம் கூறியிருந்தது. இதேபோல் எமது எதிர்காலம் பற்றி தற்பொழுது சர்வதேச சமுதாயம் ஆரூடம் கூறுகிறது.

13வது திருத்தச் சட்டம் மீதான தமிழீழ விடுதலை புலிகள் பற்றிய பார்வையின் அடிப்படையில் பல ஆய்வாளர்கள், கல்விமான்கள், புத்திஜீவிகள் ஏற்கனவே பல கட்டுரைகள் எழுதியுள்ளார்கள் என்பது குறிப்பிடத்தக்கது.

கொழும்பில் பிறந்த அரசியல்வாதிகள்

திரு விக்கினேஸ்வரன் கொழும்பில் பிறந்தவர். எப்படியாக வடமாகணத்தின் முதலமைச்சராக பதவி வகிக்க முடியுமென சில ஐரோப்பிய புத்தி ஜீவிகள் கதைப்பதாக எனது நண்பர் ஒருவர் கூறி சிரித்தார்.

இவ் புத்திஜீவிகள் நாம் எப்படி குறை கூறுவது? தமிழ் அரசியல் அறிவு அறவே இல்லாத இவர்கள், போராட்டம் என்ற போர்வையில் தமது தனித்துவத்தை வளர்த்து கொண்டவர்கள். இவர்களுக்கு விளக்கம் கொடுப்பதோ அறிவு ஊட்டுவதோ முடியாத காரியம்.

ஆனால் இவர்களிடம் ஒரே ஒரு கேள்வி.

பிரான்ஸில் பிறக்காதவர்கள் மட்டுமல்லாது, பிரஞ்சு மொழியை இலக்கண முறைப்படி ஒழுங்காக உரையாட தெரியாத எத்தனை தமிழர்கள் இன்று பிரான்ஸில் மாநாகர சபையின் உறுப்பினர்களாக உள்ளார்கள்? இவர்கள் பற்றிய செய்தி இவ் புத்திஜீவிகளின் பத்திரிகைகளில் வெளியாவதில்லையா?

திரு விக்கினேஸ்வரன் கொழும்பில் பிறந்தவர். வடமாகணத்தின் முதலமைச்சராக பதவி வகிக்க முடியாதெனில் இது எப்படி சாத்தியமாக முடியும்?

இது மட்டுமல்லாது இவருடைய தகப்பன், பாட்டன், அத்துடன் தமிழரசுக் கட்சி பிரமுகர்களான தந்தை செல்வநாயகம் முதல் டாக்டர் வி. ஏம். பி. நாகநாதன், திருட்செல்வம், சி. ஏஸ். மாட்டின் போன்றோர் முன்பு கொழும்பில் தான் வாழ்ந்தார்கள் என்பது இவ் புத்திஜீவிகளுக்கு தெரியுமா?

எனது சிறுவயதில் எனது தகப்பனர் கூறும் ஒரு விடயம் இங்கு ஞாபகத்திற்கு வந்துள்ளது. குறிப்பிட்ட ஓர் விடயம் பற்றி விளங்காவிடில், புரியாவிடில் வாயை முடி மெளனமாக இருப்பது, விளங்காத ஒரு விடயத்தில் வாயை திறந்து தான் ஓர் முழு முட்டாள் என்பதை நினைப்பதை விட சிறந்தது என்பார்.

ஆகையால் இவ் புத்திஜீவிகள் தமது வாயை மிக கவனமாக கவனிப்பார்களானால் இவர்களை பற்றி அறியாதவர்கள் இவர்களுடைய உருவம் பருமனை பார்த்து அண்ணைக்கு அரசியல் என்ன அணுகுண்டு போன்ற சகலதிலும் ஒரு திறமைசாலி யென எண்ணிக் கொள்வார்கள்.

மூன்று கோரிக்கைகளை முன் வைத்து முற்போக்கு தமிழ்த் தேசிய கட்சியினரால் ஆர்ப்பாட்ட பேரணி



(யாழ்ப்பாணம்)

இந்திய மீனவர்களின் அத்துமீறிய தொழில் நடவடிக்கைகளை கட்டுப்படுத்த வேண்டும் உள்ளிட்ட மூன்று கோரிக்கைகளை முன்வைத்து முற்போக்குத் தமிழ்த் தேசியக் கட்சியினரால் இன்று காலை யாழ்ப்பாணத்தில் பேரணியொன்று நடத்தப்பட்டுள்ளது.

அதேவேளை இந்தியாவின் புதிய பிரதமரான நரேந்திர மோடிக்கும் அக்கட்சியினரால் யாழ்.தூதரகம் ஊடாக மகஜர் ஒன்றும் கையளிக்கப்பட்டுள்ளது. யாழ். கோவில் வீதியிலுள்ள கைலாசப் பிள்ளையார் ஆலயத்திலிருந்து நேற்று காலை 10.30 மணியளவில் பேரணியாக சென்றே இந்த மகஜரை அக்கட்சியின் செயலாளர் நாயகம் எஸ்.விஜயகாந்த் யாழ்.இந்தியத் துணைத்தூதரகத்தின் உயரதிகாரி எஸ்.தடவண்ணா மூர்த்தியிடம் கையளித்தார்.

அந்த மகஜரில், இலங்கையின் வடமாகாணத்தில் புதிதாக ஆரம்பிக்கப்பட்டுள்ள அரசியல் கட்சியின்


செலயாளர் நாயகம் மற்றும் உறுப்பினர்கள் என்ற ரீதியில் முதற்கண் எமது வாழ்த்துக்களை இந்திய நாட்டின் பிரதமராகிய தங்களுக்கு தெரிவித்துக் கொள்கின்றோம். வரலாற்று ரீதியாக இந்தியாவும் இலங்கையும் நட்பு நாடுகளாக விளங்கி வருகின்றன. சுதந்திரத்திற்கு முன்பும் அதன் பின்னரும் இந்தியாவின் நல்லாட்சி இலங்கை தமிழ் மக்களின் நல்வாழ்விற்கு பல வழிகளிலும் பக்க துணையாக இருந்து வருகின்றது. இலங்கையின் வட பகுதியில் வாழும் தமிழ் மீனவ மக்களின் வாழ்வாதாரமானது இந்திய மீனவர்களின் சட்ட விரோதமான மீன்பிடிப்பால் மிகவும் பாதிக்கப்பட்டு வருகின்றது. மேலும் 30 வருடங்களிற்கு மேற்பட்ட முரண்பட்ட சூழ்நிலைக்குப் பின்னர் எமது தமிழ் மீனவர்கள் தமது இயல்பு வாழ்க்கைக்கு திரும்பியுள்ளனர். அவ்வேளையில் இவ்வாறான இந்திய சகோதரர்களின் அத்துமீறிய சட்ட விரோத மீன்பிடியானது நொந்துபோன எமது தமிழ் மக்களிற்கு மேலும் வலியை ஏற்படுத்துகின்றது.

கடந்த இரண்டு வருட காலப்பகுதிகளில் கிட்டத்தட்ட 132 மீனவப்படுகளுக்கும் 588 இற்கும் மேலான மீனவர்களும் இலங்கை அதிகாரிகளினால் கைதுசெய்யப்பட்டு 15 தடவைக்கு மேலாக விடுதலை செய்யப்பட்டுள்ளார்கள். எனவே இவ்வாறான தொடர்ச்சியான சம்பவங்கள் வரலாற்றுச்சிறப்பு மிக்க எமது மீனவர்களிற்கும் தென் இந்திய மீனவர்களிற்குமான நட்புக்கு பாதகமான ஓர் நிலையினை தோற்றுவித்தவர்களாக உள்ளனர். ஆகவே மாண்புமிகு பிரதம மந்திரிக்கு எமது கட்சியினூடாக இலங்கை தமிழ் மக்களின் தாழ்மையான வேண்டுகோள் என்னவென்றால், இலங்கை - இந்திய கடலோர எல்லைப் பாதுகாப்பினை பலப்படுத்தி இவ்வாறான சட்ட விரோத மீன்பிடிப்பினை நிறுத்தி எம் வட பகுதி மீனவர்களின் வாழ்க்கையை செழிப்படைய செய்யுங்கள்.

மேலும் கடந்த 2009 ஆண்டு நடந்து முடிந்த யுத்தத்தின் பின்னரான காலப்பகுதியில் எமது ஸ்திரீ மற்றும் சூழ்நிலையை நிவர்த்தி செய்வதற்கு இந்திய அரசினால் புனர்நிர்மாணம் மற்றும் மீள்குடியேற்றல் நடவடிக்கைகள் மேற்கொள்ளப்பட்டன. அவ்வகையில் வடக்கு மற்றும் கிழக்கில் 50ஆயிரம் வீடுகள் கட்டித் தருவதாக உறுதியளித்து நடைமுறைப்படுத்தப்பட்டது. அந்த வகையில் மேலும் 10ஆயிரம் வீடுகளை யுத்தத்தினால் மிகவும் பாதிப்புக்குள்ளான மாவட்டங்களான யாழ்ப்பாணம், கிளிநொச்சி மற்றும் முல்லைத்தீவு மாவட்டங்களிற்கு அமைத்து தருமாறு பிரதம மந்திரியிடம் வேண்டிக்கொள்கின்றோம்.

கடந்த பல ஆண்டுகளாக ஈழத்தமிழருக்கான அரசியல் சுயநிர்ணய உரிமைக்கான போராட்டங்கள் பல வடிவங்களில் மேற்கொள்ளப்பட்டு வந்தது. ஆனால் இன்றுவரை தமிழ் மக்களின் சுயநிர்ணயப் பிரச்சனை தீர்ப்பிரச்சனையாகவே காணப்படுகிறது. எமது கட்சியின் நிலைப்பாடானது 1987ஆம் ஆண்டு செய்து கொள்ளப்பட்ட இலங்கை இந்திய ஒப்பந்தத்தின் 13ஆவது திருத்தச் சட்டத்தில் இலங்கை வாழ் தமிழருக்கும் ஏனைய சிறுபான்மையினருக்கும் திருப்தியின்மை காணப்பட்டாலும் குறைந்த பட்சமேலும் 13வது திருத்தச் சட்டத்தை அமுல்படுத்துவதன் மூலம் தமிழ் மக்களினதும் ஏனைய சிறுபான்மை மக்களினதும் சுயநிர்ணய உரிமைக்கு வித்திடும் என்பதால் 13ஆவது திருத்தச் சட்டத்தினை முழுமையாக அமுல்படுத்துவதற்கு மாண்புமிகு பிரதமமந்திரி இலங்கை அரசிற்கு மிகுந்த அழுத்தத்தை கொடுத்து இச்சட்டத்தை அமுல்படுத்த ஆவன செய்யுமாறு நாங்கள் தங்களை வேண்டி நிற்கின்றோம் என்று குறிப்பிடப்பட்டுள்ளது.

வடமாகாண சபையின் அதிகாரங்கள், அபிவிருத்திகளை தடுப்போர் தமிழ் இனத் துரோகிகள் - முதலமைச்சர்



(யாழ்ப்பாணம்)

வடக்கு மாகாணத்திற்கு கிடைக்க வேண்டிய அதிகாரங்களையும், அபிவிருத்தி உதவிகளையும் யார் தடுக்கின்றாரோ அவர்கள் துரோகிகள். என வடக்கு மாகாண முதலமைச்சர் க.வி.விக்னேஸ்வரன் தெரிவித்தார்.

முல்லைத்தீவு, துணுக்காய் பிரதேசத்துக்கு கடந்த செவ்வாய்க்கிழமை பயணம் மேற்கொண்டுள்ள முதலமைச்சர் அடங்கிய குழுவினர், துணுக்காய் பிரதேச செயலகத்தில் கலந்துரையாடல் ஒன்றை நடத்தினர். இதில் கருத்துத் தெரிவிக்கும் போதே முதலமைச்சர் இவ்வாறு குறிப்பிட்டார். அவர் அங்கு மேலும் தெரிவித்தாவது-

நான் துரோகி என்று சிலரைக் குறிப்பிட்டதாகத் தகவல்கள் வந்தன. இதுவரை நான் துரோகி என யாரையும்

குறிப்பிடவில்லை. ஆனால் இன்று இந்த இடத்தில் அதைக் குறிப்பிடுகின்றேன். அதற்கான காரணங்கள் நிறையவே உண்டு. குறிப்பாக வடக்கு மாகாணத்தை பல்வேறு துறைகளிலும் அபிவிருத்தி செய்ய வேண்டியுள்ளது. இந்த அபிவிருத்திகளுக்கு எத்தனையோ பேர் உதவத் தயாராக இருக்கின்றனர். எம்முடன் தொடர்பு கொள்கின்றனர். ஆனால் அத்தகைய உதவிகள் வந்து சேர்வதற்குப் பலர் தடையாக இருக்கின்றனர்.

குறிப்பாக வடக்குக்கு கிடைக்கும் உதவிகளைத் தமக்கும் பங்குபோட அவர்கள் எண்ணுகின்றனர். இதனால் தம்முடாகவே அந்த உதவிகள் வந்து சேரவேண்டும் என்று கருதுகின்றனர். இதனால் எமக்கு நேரடியாகக் கிடைக்கும் உதவிகளைத் தடுத்து நிறுத்துகின்றனர்.

இவ்வாறான செயற்பாடுகளில் ஈடுபடுபவர்களே துரோகிகள் - என்றார். முன்னதாக முதலமைச்சர், வடக்கு மாகாண கல்வி அமைச்சர், விவசாய அமைச்சர் உள்ளிட்டோர், துணுக்காயில் வீதி புனரமைப்பு குறைபாடுகள் குறித்து நேரடியாகச் சென்று பார்வையிட்டனர்.

சந்திப்பைத் தொடர்ந்து மீண்டும் அப்பகுதிக் கிராமங்களைச் சென்று பார்வையிட்டு அபிவிருத்திக் குறைபாடுகள் தொடர்பில் ஆராய்ந்து வருகின்றனர்.

காத்தான்குடியில் விபத்து, கால் முறிந்தது இளைஞனுக்கு

(மட்டக்களப்பு) காத்தான்குடி பிரதேசத்தில் நேற்று புதன் கிழமை காலை விபத்து சம்பவம் ஒன்று இடம்பெற்றது. இந்த விபத்தில் மன்னாரைச் சேர்ந்த 19 வயதான கே.ஸ்ரீபிரியன் படுகாயமடைந்து வைத்தியசாலையில் அனுமதிக்கப்பட்டுள்ளதாக பொலிஸார் தெரிவித்தனர்.

இவ் இளைஞர் கல்லடி விபுலாந்தா இசை நடனக் கல்லூரியின் நாடகமும்

அரங்கியலும் பிரிவில் இரண்டாம் வருட மாணவன் என்பது குறிப்பிடத்தக்கது. மட்டக்களப்பு கல்லடி விபுலாந்தா இசை நடனக் கல்லூரிக்கு முன்பாக உள்ள வீதியை இம்மாணவன் கடந்த போது, எதிரே வந்த மோட்டார் சைக்கிள் மோதியதாகவும் பொலிஸார் கூறினர்.

மோட்டார் சைக்கிளைச் செலுத்தி வந்தவரிடம் காத்தான்குடி பொலிஸார் விசாரணை மேற்கொண்டுள்ளனர்.

விமான படைக்கு அருள் பாலிக்கும் அல்லாவும், சிவபெருமானும்



(யாழ்ப்பாணம்)

இனங்களுக்கு இடையிலான தேசிய நல்லிணக்க செயற்பாடுகளை ஊக்குவிக்கின்ற வகையில் இலங்கை விமானப் படை செயற்பட்டு வருவது அவதா

னிக்கப்பட்டு உள்ளது. குறிப்பாக ஒவ்வொரு வருடமும் இந்து ஆலயங்கள், கிறிஸ்தவ தேவாலயங்கள், முஸ்லிம் பள்ளிவாசல்கள் ஆகிய வற்றில் விமான படையின் வழிபாடுகள் தவறாது இடம்பெற்று வருகின்றன. விமான படையின் உத்தியோகபூர்வ வைபவங்களாக இவை இடம்பெறுகின்றன.

விமானப் படைத் தளபதி உட்பட உயரதிகாரிகள் பலரும் இவற்றில் பங்கேற்கின்றனர்.

வெடிபொருட்களை ஒப்படைத்தால் பணப் பரிசு கொடுக்கும் கிராணுவம்



(யாழ்ப்பாணம்)

அபாயகரமான ஆயுதங்களையும், வெடிபொருட்களையும் வைத்திருப்பது ஆபத்தானது என தலைப்பட்ட சுவரொட்டிகளை பாதுகாப்பு படையினர் யாழ்ப்பாண மாவட்டத்தில் பரவலாக ஓட்டி வருகின்றனர். இச்சுவரொட்டிகளில் பாதுகாப்புப் படையினர் என அடிக் குறிப்பு இடப்பட்டுள்ளது.

துப்பாக்கிகள் அல்லது அவற்றின் உதிரிப் பாகங்கள் மற்றும் பிற ஆயுத உபகரணங்கள், வெடிபொருட்கள் வைத்திருப்பது சட்டவிரோதமானது. அவற்றை யாராவது வைத்திருப்பது கண்டு பிடிக்கப்பட்டால் பிணையில் வெளிவர முடியாதபடி சிறையில் வாட நேரிடும். இதனால் குடும்பம், பிள்ளைகள் வறு

மையில் வாடுவார்கள். எனவே, நீங்கள் கண்டெடுத்த துப்பாக்கிகள், வெடிபொருட்கள் அல்லது ஏதேனும் ஆயுத உபகரணங்கள் உங்கள் வசமிருந்தால் அல்லது அவற்றை உங்கள் வதிவிடத்தில் அல்லது அண்மை பிரதேசத்தில் கண்டால் உடனடியாக தயக்கமின்றி அருகிலுள்ள பாதுகாப்பு படைகளின் முகாமில் அல்லது பொலிஸ் நிலையத்தில் தெரியப்படுத்தி அவற்றுக்கான வெகுமதியை பெற்றுக் கொள்ளவும்.

இப்பொருட்கள் ஒவ்வொன்றுக்குமான வெகுமதியும் குறிப்பிடப்பட்டு உள்ளது. ரி-56 ரக துப்பாக்கி 5000 ரூபாய், கைத்துப்பாக்கி 2500 ரூபாய், தற்கொலை அங்கி 10000 ரூபாய், கொட்டான் துவக்கு 1500 ரூபாய், கவச எதிர்ப்பு கண்ணி வெடி 2500 ரூபாய், கைக்குண்டு 1000 ரூபாய், ஆர்.பி.ஐ உந்துகணை செலுத்தி 5000 ரூபாய், அதற்கான செல் 1000 ரூபாய், கிளைமோர்- 2500 ரூபாய், கனரக அல்லது இலகரக துப்பாக்கி 2500 ரூபாய், வெடிமருந்து கிலோவுக்கு 5000 ரூபாய்

எகிப்தில் கைது செய்யப்பட்ட அல்ஜசீரா நிருபர் விடுதலை



(கெய்ரோ) வெளிநாட்டின் பிரபல ஊடகங்கள் தங்களது அரசுக்கு எதிராகவும், முன்னாள் அதிபர் முகம்மது மோர்சிக்கு ஆதரவாகவும் செய்தி வெளியிடுவதாக குற்றம் சாட்டி வரும் எகிப்து அரசு, கடந்த ஆண்டு ஆகஸ்ட் மாதம் அங்கு நடைபெற்ற ஆர்ப்பாட்டம் தொடர்பான செய்திகளை சேகரிக்க சென்ற சில வெளிநாட்டு நிருபர்களை கைது செய்து சிறையில் அடைத்து, வழக்கு நடத்தி வந்தது.


இவர்களில் ஒருவரான அல்ஜசீரா செய்தி

நிறுவன நிருபர் அப்துல்லா எல்ஷமி என்பவர், எவ்வித குற்றச்சாட்டும் இல்லாமல் சட்ட விரோதமாக தன்னை கைது செய்து, சிறையில் அடைத்து சித்ரவதை செய்யும் எகிப்து அரசுக்கு எதிர்ப்பு தெரிவித்து, சிறைக்குள் இருந்தபடியே கடந்த 5 மாதங்களாக உண்ணாவிரதம் மேற்கொண்டு வருகிறார்.

இதனால், உடல் எடையில் 40 கிலோ குறைந்து, உயிருக்கு ஆபத்தான நிலையில் இருக்கும் அவரை உடனடியாக விடுதலை செய்ய வேண்டும் என எல்ஷமியின் வக்கீல் கோர்ட்டில் முறையீடு செய்தார்.

இதனை ஏற்றுக்கொண்ட அரசு தரப்பு வழக்கறிஞர் அவரை விடுவிப்பதில் தனக்கு ஆட்சேபனை இல்லை என்று தெரிவித்ததையடுத்து, மருத்துவ சிகிச்சை தேவைப்படுவதால் எல்ஷமியையும், முஸ்லிம் சகோதரத்துவ அமைப்பை சேர்ந்த மேலும் 12 கைதிகளையும் எகிப்து அரசு நேற்று விடுதலை செய்தது.

இந்தோனேசியா அகதிகள் படகு கடலில் மூழ்கியது, 66 பேருடன்



(கோலாலம்பூர்) இந்தோனேசியாவில் இருந்து அகதிகள் படகு ஒன்று புறப்பட்டு வந்து கொண்டிருந்தது. அதில் 97 பேர் பயணம் செய்தனர். மலாக்கா ஜலசந்தி அருகே பாண்டிங் கடற்கரை நகரில் அருகே 3 கி.மீ. தூரத்தில் வந்த போது அந்த படகு கடலில் மூழ்கியது.

எனவே அதில் பயணம் செய்தவர்கள் கட

லில், தத்தளித்தனர். அதை பார்த்த மலேசிய கடற் பாதுகாப்பு பிரிவினர் ஒரு படகை அனுப்பினர்.

விரைந்து சென்ற அவர்கள் 31 பேரை மட்டுமே மீட்டனர். மேலும் 66 பேரை மீட்க முடியவில்லை. அவர்களில் பெரும்பாலானவர்கள் பெண்கள் மற்றும் குழந்தைகள் ஆவர். அவர்களின் கதி என்ன என்று தெரிய

வில்லை. அவர்கள் கடலில் மூழ்கியிருக்கலாம் என அஞ்சப்படுகிறது. இருந்தாலும் 2 படகுகளை அனுப்பி அவர்களை தேடும் பணி நடக்கிறது. மரத்தினால் ஆன அந்த படகு பயணம் செய்ய ஏற்றதல்ல என மலேசிய அதிகாரிகள் தெரிவித்தனர்.

உக்ரைன் - ரஷ்யாவிற்கிடையிலான எல்லைப் புறங்களை புதிய அரசு தன் கட்டுப்பாட்டுக்குள் கொண்டுவரவுள்ளது



(ரஷ்யா) உக்ரைனின் புதிய அரசு போர் நிறுத்தத்திற்கு முன், உக்ரைனிற்கும் ரஷ்யா விற்கும் இடையிலான எல்லைப் புறங்களைத் தன் கட்டுப்பாட்டுக்குள் கொண்டு வர உள்ளது. உக்ரைனின் புதிய ஜனாதிபதி பொரோஷென்கோ, போர் நிறுத்தத்திற்கான நிபந்தனையை முன்வைத்துள்ளதாகத் தெரியவந்துள்ளது.

பாதுகாப்பற்ற எல்லைகள் காணப்படும் நிலையில் ஆயுதங்களை மௌனிப்பதென்பது அரசியற் பொறுப்பற்ற செயலாகுமென உக்ரைன் ஜனாதிபதி, பாதுகாப்பு பிரிவினரின் கட்டளைத் தளபதிக்கு செய்தி அனுப்பியுள்ளார்.

ரஷ்ய- உக்ரைன் எல்லைகள், உக்ரைனின் கட்டுப்பாட்டுக்குள் கொண்டு வரப்பட்ட பின், போர் நிறுத்தம் உத்தியோக பூர்வமாக அறிவிக்கப்பட்டு, சமாதான ஒப்பந்தத்திற்கான சகல நடவடிக்கைகளும் முன் னெடுக்கப்படுமெனவும் அறிவிக்கப்பட்டுள்ளது.

இந்நிலையில் மட்டுமே அரசியற் சட்ட திருத்தத்திற்கான ஆலோசனைகள் விரிவாக ஆராயப்பட்டு, மாநிலங்களுக்கான அரசரிமை சாத்தியமாக்கப்படலாம் என உக்ரைன் ஜனாதிபதி மிகவும் உறுதியாகக் கூறியுள்ளமை சுட்டிக்காட்டப்பட்டுள்ளது.

தேர்தல் காலங்களிலிருந்து ஜனாதிபதி, உக்ரைன் ராணுவத்தைப் பலப்படுத்தி வருகின்றமை குறிப்பிடப்பட்டுள்ளது. ரீய சார்பான பிரிவினை வாதிகளுக்கு கெதிரான யுத்தத்தில், இதுவரையில் 300 பேர் மட்டில் கொல்லப்பட்டுள்ளனர். கடந்த சனிக்கிழமை (14.06.14) உக்ரைன் ராணுவ உறுப்பினர்கள் பயணித்த விமானம் புரட்சிக்காரர்களால் சுட்டு வீழ்த்தப்பட்டதில், 49 ராணுவத்தினர் கொல்லப்பட்டமை குறிப்பிடப்பட்டுள்ளது.

கடந்த செவ்வாய்க்கிழமை (17.04.14) ரஷ்யாவிலிருந்து உக்ரைனாடாக ஐரோப்பாவிற்கு எரிவாயு விநியோகம் செய்யும் குழாய், புரட்சிக்காரர்களால் வெடிக்கச் செய்யப்பட்டதும், 200 மீற்றர் உயரத்திற்கு தீச் சவாலை பீரிட்டு எரிந்ததாகவும் தெரியவந்துள்ளது.

இரு மணிநேரத்தின் பின் தீச்சவாலை கட்டுப்பாட்டுக்குள் கொண்டு வரப்பட்டுள்ளது. ஐரோப்பாவிற்கான எரிவாயு விநியோகம் மீண்டும் பாதுகாப்பான நிலை பெறுமெனவும் கூறப்பட்டுள்ளது.

தீபாவளி, ரம்ஜானை அரசு விடுமுறையாக அறிவிக்க இங்கிலாந்து மறுப்பு


(லண்டன்) இந்தியர்களும், முஸ்லிம் மக்களும் அதிகம் வாழும் இங்கிலாந்து நாட்டில் தீபாவளி, ரம்ஜான் ஆகிய பண்டிகைகளை அரசு விடுமுறை தினமாக அறிவிக்க வேண்டும் என அரசுக்கு ஒரு லட்சத்து 21 ஆயிரத்து 843 இணைய வழி (ஆன்லைன்) வேண்டுகோள்கள் வந்து சேர்ந்தன.

இதைப்போல் வரும் ஒரு லட்சத்துக்கு மேற்பட்ட வேண்டுகோள்களை ஆய்வு செய்யும் கமிட்டிக்கு இந்த வேண்டுகோள்கள் குறித்து பரிசீலித்து முடிவெடுக்கும்படி அரசு உத்தரவிட்டது.

இது தொடர்பாக ஆய்வு செய்த கமிட்டி, மேற்கண்ட பண்டிகைகளுக்கு அரசு விடுமுறை அளிக்க முடியாது என்று தெரிவித்து விட்டது.

“தீபாவளி, ரம்ஜான் போன்றவை இங்கு பரவலாக கொண்டாடப்பட்டு வந்தாலும், இந்த பண்டிகைகளை வங்கி மற்றும் அரசு விடுமுறை தினமாக அறிவிப்பதன் மூலம் நாட்டுக்கு ஏற்படும் பொருளாதார இழப்பை கருத்தில் கொண்டு இந்த கோரிக்கையை ஏற்க முடியாது” என்று அறிவிக்கப்பட்டுள்ளது.

தீவிரவாதிகளால் 40 இந்தியர்கள் கடத்தல் மீட்பது பற்றி மோடி ஆலோசனை



(பாக்தாத்) எண்ணை வளம் மிக்க நாடான ஈராக்கில் அமெரிக்க ராணுவ நடவடிக்கையை தொடர்ந்து அதிபர் சதாம் உசேன் தூக்கிலிடப்பட்டார். அமெரிக்க ராணுவம் தொடர்ந்து அங்கு முகாமிட்டுள்ள நிலையில் ஷியா பிரிவு முஸ்லிம் ஆட்சி நடந்து வருகிறது.

அரசுக்கு எதிராக சன்னி பிரிவு தீவிரவாதிகள் சண்டையிட்டு வருகிறார்கள். இதற்காக ஐ.எஸ்.ஐ.எஸ் என்ற படைப்பிரிவை தொடங்கி இருக்கிறார்கள். நாள் தோறும் அங்கு தீவிரவாதிகள் கார் குண்டு தாக்குதல் நடத்தி வந்தனர். அதில் அப்பாவி மக்கள் பலியானார்கள்.

இவர்களுக்கு ஆதரவாக சக்தி வாய்ந்த ஈராக் மாநில இஸ்லாமிய அமைப்பினரும் சண்டையில் குதித்து உள்ளனர். இதனால் ஷியா முஸ்லிம் களுக்கும் சன்னி முஸ்லிம்களுக்கும் இடையே உள்நாட்டுப் போர் முண்டுள்ளது. தீவிரவாதிகள் ஷியா முஸ்லிம்கள் அதிகம் வாழும் நகரங்களை தாக்கி தங்கள் கட்டுப்பாட்டில் கொண்டு வருகிறார்கள். முக்கிய நகரங்களான திக்ரித், மொகூல் ஆகியவற்றை தீவிரவாதிகள் கைப்பற்றினர்.

பாக்தாத் அருகே இருக்கும் பாகுபா நகரை நோக்கி முன்னேறி வந்த தீவிரவாதிகள் அந்த நகரை கைப்பற்றி சிறிது நேரம் அதனை தங்கள் கட்டுப்பாட்டில் வைத்திருந்தனர். பின்னர் ராணுவம் கடுமையாக போரிட்டு பாகுபா நகரை மீட்டது.

ஈராக்கில் இந்தியர்கள் பல்வேறு நகரங்களில் நர்சுகளாக, தொழிலாளர்களாக பணி புரிந்து வருகிறார்கள். அங்கு உள்நாட்டுப் போர் தீவிரம் அடைந்து இருப்பதால் இந்தியர்கள் அச்சத்துடன் உள்ளனர். இந்தியர்கள் யாரும் ஈராக்குக்கு பயணம் மேற்கொள்ள வேண்டாம் என்று மத்திய அரசு ஏற்கனவே எச்சரிக்கை விடுத்து இருந்தது.

அவர்களை பத்திரமாக மீட்க மத்திய அரசு நடவடிக்கை எடுத்து வருகிறது. தீவிரவாதிகள் பிடியில் உள்ள திக்ரித் நகரில் 46 இந்திய நர்சுகளும் மொகூல்

நகரில் 40 இந்தியர்களும் சிக்கியுள்ளனர். அவர்களை மீட்பது தொடர்பாக பாக்தாத்தில் உள்ள இந்திய தூதரகத்தில் அவசர உதவி மையம் தொடங்கப்பட்டுள்ளது. இது இரவு பகலாக செயல்பட்டு வருகிறது.

இதற்கிடையே தீவிரவாதிகள் கைப்பற்றிய மொகூல் நகரில் 40 இந்தியர்கள் கட்டிட தொழிலாளர்களாக பணிபுரிந்து வந்தனர். நேற்று அவர்கள் மொகூல் நகரில் இருந்து வலுகட்டாயமாக வெளியேற்றப்பட்டனர்.

ஐ.எஸ்.ஐ.எஸ். தீவிரவாதிகள் அவர்களை கடத்திச் சென்று விட்டதாக தகவல் வெளியாகியுள்ளது. ஆனால் அவர்களை எங்கு கொண்டு சென்றனர் எங்கு வைக்கப்பட்டு இருக்கிறார்கள் என்ற விவரங்கள் தெரியவில்லை.

அவர்களை மீட்பது தொடர்பாக மத்திய அரசு தீவிர நடவடிக்கையில் இறங்கியுள்ளது. ஈராக் அதிகாரிகளுடன் மத்திய வெளியுறவு துறை அதிகாரிகள் தொடர்பு கொண்டு அங்குள்ள நிலவரம் பற்றி அறிந்து வருகிறார்கள். மேலும் மத்திய அரசு ஈராக்கின் முன்னாள் சூதர் சரே' ரெட்டியை பாக்தாத் நகருக்கு அனுப்பி வைத்துள்ளது.

பிரதமர் நரேந்திர மோடியும் இதில் கவனம் செலுத்தி வருகிறார். தனது பாதுகாப்பு ஆலோசகர் ஏ.கே.தோவலுடன் ஆலோசனை நடத்தினார். இந்தியர்களை பாதுகாப்பாக மீட்பது தொடர்பான நடவடிக்கைகளை ஈராக் அதிகாரிகளுடன் ஒருங்கிணைந்து மேற்கொள்ள வெளியுறவுத்துறை அதிகாரிகளுக்கு உத்தரவிடப்பட்டுள்ளது.

அங்கு நிலைமை மோசமாகி வருவதால் மத்திய அரசு ஈராக்கில் உள்ள இந்திய தூதரை டெல்லி வருமாறு அழைத்துள்ளது. மொகூல், திக்ரித் நகரில் சிக்கியுள்ள இந்தியர்களை மீட்பது குறித்து அவருடன் நேரில் ஆலோசனை நடத்தப்படுகிறது.

இந்த இரு நகரங்களிலும் விமான போக்குவரத்து நிறுத்தப்பட்டுள்ளது. மொகூல் நகரில் தீவிரவாதிகளால் கடத்தப்பட்ட 40 இந்தியர்களும் கட்டுமான தொழிலாளர்கள் ஆவார்கள். இதே போல் திக்ரித் நகரில் சிக்கியுள்ள 46 நர்சுகளில் பெரும்பாலானவர்கள் கேரளாவைச் சேர்ந்தவர்கள்.

கேரள நர்சுகளை மீட்க நடவடிக்கை எடுக்குமாறு முதல்மந்திரி உமம் சாண்டி, மத்திய வெளியுறவு மந்திரி சுஷ்மா சுவராஜ்'க்கு கடிதம் எழுதியுள்ளார்.

சிங்களவர்களின் இதயங்களிலிருந்தே தமிழர்களுக்கு தீர்வு வழங்க முடியும்

பிரபா கணேசன்

(கொழும்பு)

தமிழ் மக்களின் பிரச்சினைகளுக்கு தீர்வுத் திட்டங்களை இறக்குமதி செய்ய முடியாது என நாடாளுமன்ற உறுப்பினர் பிரபா கணேசன் தெரிவித்துள்ளார்.

நாடாளுமன்றில் நேற்று உரையாற்றிய போது அவர் இதனைத் தெரிவித்துள்ளார். சர்வதேச ரீதியில் விசாரணை நடத்தப்பட உள்ள நிலையில் பேருவளை போன்ற சம்பவங்கள் இடம் பெறுவது நாட்டுக்கு நல்லதல்ல.

சம்பவங்கள் தொடர்பில் விசாரணை நடத்தப்பட வேண்டும். இவ்வாறான பிரச்சினைகளுக்கு உள்நாட்டு ரீதியில் தீர்வுத் திட்டமொன்றை முன்வைக்க வேண்டும். பிரச்சினைகளுக்கு உள்நாட்டு ரீதியில் தீர்வு காணப்படாவிட்டால் தமிழ் மக்கள் பாதக விளைவுகளை எதிர்நோக்க நேரிடும்.



சிங்கள மக்களின் இதயங்களிலிருந்தே தமிழர்களுக்கு தீர்வு வழங்கப்பட முடியும். வெளிநாடுகளிலிருந்து பிரச்சினைகளுக்கான தீர்வுத் திட்டங்களை இறக்குமதி செய்ய முடியாது என பிரபா கணேசன் தெரிவித்துள்ளார்.

அடிப்படைவாத மோதல்களின் பின்னணியில் 4 அமைச்சர்களும் கோத்தபாயவும்

அனைத்து பல்கலைக்கழக மாணவர் ஒன்றியம்

(கொழும்பு)

நாட்டில் நடக்கும் சகல அடிப்படைவாத மோதல்களின் பின்னணியில் அரசாங்கத்தின் 4 அமைச்சர்கள் மற்றும் ஒரு அமைச்சின் செயலாளர் இருப்பதாக அனைத்து பல்கலைக்கழக மாணவர் ஒன்றியம் தெரிவித்துள்ளது.

கொழும்பில் நடைபெற்ற ஊடகவியாளர் சந்திப்பில் ஒன்றியத்தின் ஏற்பாட்டாளரான நஜீத் இந்திக இதனை கூறியுள்ளார். அமைச்சர்கள் விமல் வீரவன்ஸ, சம்பிக்க ரணவக்க, நிசாட் பதியூதீன், ரவூப் ஹக்கீம் மற்றும் பாதுகாப்புச் செயலாளர் கோத்தபாய ராஜபக்ஷ ஆகியோர் வழிநடத்தி வரும் அமைப்புகள் நாட்டில்

அவ்வப்போது மோதல்களை ஏற்படுத்தி வருகின்றன. ஆட்சியாளர்களின் மூழ்கி வரும் அரசியல் அதிகாரத்தை தற்காத்து கொள்ளும் நடவடிக்கையில் இவர்கள் ஈடுபட்டுள்ளனர்.

மாணவர்கள் பேரணிகளையும் ஆர்ப்பாட்டங்களையும் நடத்தும் போது அதற்கு எதிராக நீதிமன்ற தடையுத்தரவுகளை பெறும் ஆட்சியாளர்கள், மக்கள் மத்தியில் குழப்பங்கள் ஏற்படும் என்பதை அறிந்தும் அடிப்படைவாத கருத்துக்களை தெரிவிக்கும் கூட்டங்களை நடத்த இடமளிப்பதாகவும் நஜீத் இந்திக குறிப்பிட்டுள்ளார்.

கப்பம் பெற முயற்சித்த கணவன் மற்றும் மனைவி கைது

(கொழும்பு)

தெமட்டகொட பிரதேசத்தை சேர்ந்த வர்த்தகர் ஒருவரிடம் கப்பம் பெற்ற கணவன் மற்றும் மனைவி மாளிகாவத்தை பிரதேசத்தில் இன்று கைது செய்யப்பட்டுள்ளனர்.

சந்தேக நபர்களான கணவனும் மனைவியும் 4 லட்சம் ரூபாவை கப்பமாக கோரியிருந்ததுடன் அதில் ஒன்றரை லட்சம் ரூபாவை பெற்றிருந்த நிலையில், மேலும் 50 ஆயிரம் ரூபாவை பெற்றுக்கொள்ள

முயற்சித்த போதே கைது செய்யப்பட்டுள்ளனர்.

கைது செய்யப்பட்டவர்கள் புதுக்கடை, லொக்கட் வீதி பகுதியை சேர்ந்தவர்கள் என பொலிஸார் தெரிவித்தனர். வர்த்தகர் பொலிஸில் செய்த முறைப்பாட்டை அடுத்தே இவர்கள் கைது செய்யப்பட்டுள்ளனர். சம்பவம் குறித்து தெமட்டகொட பொலிஸார் மேலதிக விசாரணைகளை மேற்கொண்டு வருகின்றனர்.

வெளிநாட்டவருக்கு சிறுவர்களை விற்ற இருவர் கைது

(கொழும்பு)

வெளிநாட்டவர் ஒருவர் துப்பிரயோகத்திற்கு உட்படுத்துவதற்காக சிறுவர்களை பணத்திற்கு விற்பனை செய்யும் செயலில் ஈடுபட்டு வந்த இரண்டு பேரை தேசிய சிறுவர் பாதுகாப்பு அதிகாரர் சபையினர் கைதுசெய்துள்ளனர்.

பிரான்ஸ் பொலிஸார், தேசிய சிறுவர் பாதுகாப்பு அதிகாரர் சபைக்கு வழங்கிய தகவல்களின் அடிப்படையில் மேற்கொள்ளப்பட்ட விசாரணைகளை அடுத்து சந்தேக நபர்கள் கைது செய்யப்பட்டுள்ளனர்.

சிறுவர் துஷ்பிரயோகங்களுடன் தொடர்புடைய பிரான்ஸ் பிரஜை ஒருவரை அந்த நாட்டு பொலிஸார் அண்மையில் கைது செய்திருந்தனர்.

களில் அந்த நபர் பல சிறுவர்களை துஷ்பிரயோகத்திற்கு உட்படுத்தியுள்ளமை தெரிய வந்துள்ளது.

அத்துடன் அந்த நபர் இலங்கையை சேர்ந்த சில சிறுவர்களையும் துஷ்பிரயோகத்திற்கு உட்படுத்தியுள்ளமை தமக்கு தெரியவந்துள்ளதாக தேசிய சிறுவர் பாதுகாப்பு அதிகாரர் சபை தெரிவித்துள்ளது.

இலங்கையில் பணத்திற்காக பிரான்ஸ் பிரஜையிடம் சிறுவர்களை வழங்கி வந்த தரகர்கள் இருவரே கைது செய்யப்பட்டுள்ளனர்.

சந்தேக நபர்கள் இன்று நீதிமன்றத்தில் ஆஜர்ப்படுத்தப்பட்டிருந்ததுடன் சிறுவர் பாதுகாப்பு அதிகாரர் சபை மேலதிக விசாரணைகளை மேற்கொண்டுள்ளது.

முஸ்லிம்களுக்கு எதிரான வன்முறையைக் கண்டித்து த.தே.கூட்டமைப்பு கவனயீர்ப்பு போராட்டம்

(கொழும்பு)

அளுக்கம் பிரதேசத்தில் முஸ்லிம் மக்களுக்கு எதிராக நடத்தப்பட்ட படுகொலைச் சம்பவத்தை கண்டித்து தமிழ் தேசியக் கூட்டமைப்பு எதிர்வரும் வெள்ளிக்கிழமை யாழில் கவனயீர்ப்பு போராட்டமொன்றை நடத்தவுள்ளது.

இலங்கையில் அளுக்கமவில் முஸ்லிம் சகோதர இனத்தினருக்கு எதிராக நடத்தப்பட்ட வன்முறைகளில் மூன்று பேர் கொல்லப்பட்டும் அறுபதுக்கும் மேற்பட்டோர் காயமடைந்தும், ஏராளம் சொத்துக்கள் அழிக்கப்பட்டும் மோசமான மானுடத்துக்கு எதிரான கொடூரம் அரங்கேற்றப்பட்டுள்ளது.

இலங்கையில் சட்டம், நீதி என்பன

கானல் நீராகி மக்கள் வாழும் அச்ச சூழலுக்குள் முழுநாடும் தள்ளப்பட்டுக் கொண்டிருக்கும் நிலையில், இத்தகைய மக்களுக்கு எதிரான வன்முறைகளை கண்டித்து எதிர்வரும் வெள்ளிக்கிழமை 2014.06.20 அன்று காலை 9 மணிக்கு யாழ்ப்பாணம் பஸ் நிலையம் முன்பாக தமிழ் தேசிய கூட்டமைப்பு கவனயீர்ப்பு போராட்டமொன்றை நடத்த உள்ளதாக பா.உறுப்பினர் சி.சிந்திரன் தெரிவித்துள்ளார்.

இந்த கவனயீர்ப்பு போராட்டத்தில் மானுட அநீதிக்கு எதிராக குரல் கொடுக்க கட்சிகள் ஒன்று திரளவேண்டுமென சிறீதரன் எம்.பி விடுத்துள்ள அறிக்கையில் தெரிவிக்கப்பட்டுள்ளது.

பொலிஸ் ஊரடங்கு நீக்கமமக்களின் பாதுகாப்பை உறுதி செய்யுமாறு சர்வதேச மன்னிப்புச் சபை கோரிக்கை

(கொழும்பு)

அளுக்கம் மற்றும் பேருவளை பகுதிகளில் கடந்த இரண்டு நாட்களாக அமுல் செய்யப்பட்டிருந்த பொலிஸ் ஊரடங்கு சட்டம் இன்று காலை 8 மணியுடன் நீக்கப்பட்டது. எனினும் அவசியம் ஏற்பட்டால் ஊரடங்கு சட்டம் மீண்டும் அமுல்செய்யப்படலாம் என்று பொலிஸார் அறிவித்துள்ளனர்.

இந்த இரண்டு பகுதிகளிலும் சிங்கள அடிப்படைவாதிகள் முஸ்லிம்களுக்கு எதிராக மேற்கொண்ட வன்முறைகள் காரணமாக பதற்றநிலை ஏற்பட்டிருந்தது. அத்துடன் முஸ்லிம் மக்களும் அகதிகளாக பாடசாலைகளில் தங்கியுள்ளனர்.

வீடுகளுக்குச் செல்ல பொதுமக்கள் அச்சம் அளுக்கம் பகுதியில் இன்று காலை முதல் ஊரடங்கு தளர்த்தப்பட்டுள்ள போதிலும் பொதுமக்கள் வீடுகளுக்குச் செல்ல அச்சப்படுகின்றனர். தென்னிலங்கை அளுக்கமையில் கடந்த ஞாயிறு தொடக்கம் முஸ்லிம் களுக்கு எதிரான செயற்பாடுகள் ஆரம்பிக்கப்பட்டு வன்முறைகள் கட்டவிழ்த்து விடப்பட்டது.

இதன் எதிரொலியாக எட்டு முஸ்லிம்கள் கொல்லப்பட்டு சுமார் நாற்பது வர்த்தக நிலையங்கள் முற்றாக அழிக்கப்பட்டன. நூற்றுக்கும் மேற்பட்ட வர்த்தக நிலையங்கள் கொள்ளையடிக்கப்பட்டுள்ளன. இரண்டு பள்ளிவாசல்கள் தாக்கியழிக்கப்பட்டு, மேலும் மூன்று பள்ளிவாசல்கள் சேதப்படுத்தப்பட்டுள்ளன. இந்நிலையில் பொலிஸாரும் முஸ்லிம்களுக்கெதிரான வன்முறையை கட்டவிழ்த்துவிட்ட பொதுபல சேனாவினருக்கு ஆதரவான நிலைப்பாட்டில் நடந்து கொண்டனர். இதனால் வன்முறை தீவிரமாகப் பரவியதை அடுத்து விசேட அதிரடிப்படையினர் வரவழைக்கப்பட்டனர். ஊரடங்கு உத்தரவும் பிறப்பிக்கப்பட்டது.

மேலும் புலம்பெயர் தமிழ் ஊடகங்கள் மற்றும் சர்வதேச ஊடகங்களின் செய்தியறிக்கைகள் காரணமாக இலங்கை அரசாங்கம் கடும் நெருக்கடியை எதிர்கொண்டது. இதன் காரணமாக கடும் பிரயத்தனத்தின் மத்தியில் தற்போது அளுக்கம வன்முறைகள் தணிக்கப்பட்டு, பாதுகாவல் பலப்படுத்தப்பட்டுள்ளது.

இதன் எதிரொலியாக இன்று காலை எட்டு மணி முதல் அளுக்கம பிரதேசத்தில் அமுலில் இருந்த ஊரடங்கு உத்தரவு தளர்த்தப்பட்டது. எனினும் வன்முறை காரணமாக வீடுகளை இழந்தவர்களும், வன்முறைக்கு அஞ்சி பள்ளிவாசல்களில் தஞ்சம் அடைந்தவர்களும் சுமார் ஆறாயிரம் மக்கள்

இன்னும் அகதிகளாக இருப்பதாக தெரிய வந்துள்ளது.

6 ஆயிரத்திற்கும் மேற்பட்ட முஸ்லிம்கள் பள்ளிவாசல்,பாடசாலைகளில் தஞ்சம் அளுக்கம் மற்றும் பேருவளை பிரதேசங்களில் முஸ்லிம் மக்களை இலக்கு வைத்து நடத்தப்படும் தாக்குதல்கள் காரணமாக 6 ஆயிரத்திற்கும் மேற்பட்ட முஸ்லிம்கள் பள்ளி வாசல்கள் மற்றும் பாடசாலைகளில் தஞ்சமடைந்துள்ளதாக அங்கிருந்து கிடைக்கும் தகவல்கள் தெரிவிக்கின்றன.

முஸ்லிம் மக்கள் கடந்த இரண்டு தினங்களாக பாடசாலை மற்றும் பள்ளி வாசல்களில் தஞ்சமடைந்திருந்ததுடன் அவர்களுக்கு பாதுகாப்பு வழங்க பொலிஸார் பணியில் ஈடுபடுத்தப்பட்டனர். இவ்வாறு தஞ்சமடைந்திருந்த முஸ்லிம் மக்களுக்கான உணவுகள் வெளிப் பிரதேசங்களில் இருந்து வரவழைத்து விநியோகிக்கப்பட்டன.

எவ்வாறாயினும் அளுக்கம் நகரில் கடந்த இரண்டு தினங்களாக அமுல்படுத்தப்பட்டிருந்த பொலிஸ் ஊரடங்குச் சட்டம் இன்று காலை 8 மணிக்கு நீக்கப்பட்டதாக பொலிஸ் ஊடகப் பேச்சாளரின் அலுவலகம் தெரிவித்தது. மக்களின் பாதுகாப்பை உறுதி செய்யுமாறு சர்வதேச மன்னிப்புச் சபை கோரிக்கை

மதங்களால் சிறுபான்மையினராக வாழும் மக்களின் பாதுகாப்பை இலங்கை அரசாங்கம் உடனடியாக உறுதி செய்ய வேண்டும் என்று சர்வதேச மன்னிப்புச் சபை கோரியுள்ளது. அண்மையில் அளுக்கம மற்றும் பேருவளை பகுதியில் இடம்பெற்ற முஸ்லிம் களுக்கு எதிரான வன்முறையின் போது குறைந்தது 4 பேர் கொல்லப்பட்டனர்.

பொதுபலசேனாவின் பேரணி ஒன்றை அடுத்தே இந்த வன்முறைகள் இடம்பெற்றுள்ளன. இந்நிலையில் இது அண்மைக்காலப் பகுதியில் இலங்கையில் இடம்பெற்ற பாரிய இனக்குரோத நடவடிக்கையாகும் என்று மன்னிப்புசபை கூறியுள்ளது. எனவே அரசாங்கம் இந்த விடயத்தில் உடனடியாக நடவடிக்கை எடுத்து மனித உரிமைகளை பாதுகாக்க வேண்டும் என்றும் சபை கேட்டுள்ளது.

பொலிஸார் ஊரடங்கு சட்டத்தை அமுல் செய்திருந்த வேளையிலும் முஸ்லிம்களுக்கு எதிரான வன்முறைகள் இடம்பெற்றமையை சபை சுட்டிக்காட்டியுள்ளது. சமூக தலைவர்கள் கோரிக்கை விடுத்திருந்தபோதும் பொதுபலசேனாவின் பேரணியை நடத்த அனுமதித்தமையானது அதிகாரிகளின் தவறு என்றும் சர்வதேச மன்னிப்புசபை குற்றம் சுமத்தியுள்ளது.

ஐ.நா உதவிச்செயலர் இன்று இலங்கை வருகிறார்!

(கொழும்பு)

ஐ.நா.வின் அரசியல் விவகாரங்களுக்கான உதவிச் செயலர் ஓஸ்கார் பெர்னாண்டஸ் தரங்கோ நாளை இலங்கைக்கு விஜயம் மேற்கொள்ளவுள்ளார் என தெரியவருகிறது. இந்தப் பயணம் முன்கூட்டியே திட்டமிடப்பட்டதெனத் தெரிய வருகிறது.

எனினும், இலங்கை அரசாங்கத்துடன் பேச்சு நடத்துவதற்காக வரும் இவர், அளுத்தகம், பேருவளை வன்முறைகள் தொடர்பாக கேள்வி எழுப்புவார் என்று எதிர் பார்க்கப்படுவதாக, கொழும்பு ஆங்கில ஊடகம் ஒன்று தெரிவித்துள்ளது.

ஐ.நா விசாரணைக் குழுவுக்கு அனுமதி அளிப்பதா என்று இலங்கை நாடாளுமன்றத்தில் நேற்று முதல் நடந்து வரும் விவாதத்தின் முடிவில் இன்று பிற்பகல் வாக்கெடுப்பு நடத்தப்படவுள்ளது. இந்தப் பின்னணியில், ஐ.நா.வின் அரசியல் விவகாரங்களுக்கான உதவிச்செயலர் ஓஸ்கார் பெர்னாண்டஸ் தரங்கோ, விசாரணைக்கு ஒத்துழைக்கும்படி இலங்கை அரசாங்கத்தை வலியுறுத்துவார் என்றும் தகவல்கள் தெரிவிக்கின்றன.

வன்முறைகளை முடிவுக்கு கொண்டுவர வேண்டும் இஸ்லாமிய ஒத்துழைப்பு சம்மேளனம்

(கொழும்பு)

இலங்கையில் முஸ்லிம்கள் மீதான தாக்குதல்களை முடிவுக்கு கொண்டு வரவேண்டும் என்று இஸ்லாமிய ஒத்துழைப்பு சம்மேளனம் கோரிக்கை விடுத்துள்ளது. அந்த சம்மேளனத்தின் செயலாளர் இயட் அமீன் மதானி இந்தக் கோரிக்கையை விடுத்துள்ளார்.

இலங்கையின் தென்பகுதியில் முஸ்லிம்களுக்கு எதிரான வன்முறைகள் இடம்பெற்றுள்ளன. இதில் இறப்புக்களும் காயங்களும் ஏற்பட்டுள்ளன. சொத்துக்களுக்கு இழப்புக்கள் ஏற்பட்டுள்ளன. எனவே குறித்த வன்முறைகளை முடிவுக்கு கொண்டு வரவேண்டும் என்று மதானி கோரியுள்ளார்.

இலங்கையின் சமாதானத்துக்காக முஸ்லிம்கள் பாடுபட்டு வந்துள்ளனர். இந்தநிலையில் வன்முறைகளை மேலும் பரவாமல் தடுக்க வேண்டியது அதிகாரிகளின் பொறுப்பு என்று மதானி கேட்டுள்ளார்.

முஸ்லிம்களை ஒருபோதும் எதிரிகளாக நினைக்கவில்லை - ஞானசார தேரர்



(கொழும்பு)

பொதுபலசேனா இனவாத அமைப்பு அல்ல. முஸ்லிம்களை ஒரு போதும் எதிரிகளாக நாம் நினைக்கவில்லை எம்மை அரசாங்கத்தின் அடியாட்களெனவும், புலனாய்வுப் பிரிவின் ஆதரவுடன் செயற்படுகின்றார்கள் எனவும் கூறும் குற்றச் சாட்டுகளை ஒருபோதும் ஏற்றுக் கொள்ளமாட்டோம். என்று பொதுபலசேனாவின் பொதுச் செயலாளர் கலகொட அத்தே ஞானசார தேரர் தெரிவித்தார்.

புலனாய்வுப் பிரிவின் ஆதரவுடன் பொதுபல சேனா பௌத்த அமைப்பு செயற்படுவதாக ஐக்கிய தேசியக் கட்சி குற்றம் சுமத்தியுள்ள நிலையில் அது தொடர்பில் வினவியபோதே அவர் மேற்கண்டவாறு தெரிவித்தார்.

இது தொடர்பில் அவர் மேலும் குறிப்பிடுகையில், நாம் இனவாத அமைப்பென்று பலர் சுட்டிக் காட்டுகின்றனர். சிறுபான்மை மக்களை அடக்கவோ, முஸ்லிம்களை அழிக்கவோ நாம் ஒரு போதும் முயற்சிக்கவில்லை. எமது

நோக்கம் பௌத்த மதத்தை காப்பாற்ற வேண்டும் என்பதேயாகும்.

அதற்காகவே போராடிக் கொண்டிருக்கிறோம். அதேபோல் எம்மை அரசாங்கத்தின் பங்காளிகள் எனவும் அரசாங்கத்தின் அடியாட்களெனவும் தற்போது நாம் புலனாய்வுப் பிரிவின் ஆதரவுடன் செயற்படுவதாகவும் பொய்யான குற்றச் சாட்டுகளை சுமத்துவதை ஒரு போதும் ஏற்றுக் கொள்ள மாட்டோம்.

யாருடைய தயவுடனும் செயற்பட வேண்டுமென்ற தேவை எமக்கு இல்லை. தவறான கருத்துகளைப் பரப்பி எமது கொள்கையினையும் பொதுபல சேனா பௌத்த அமைப்பினையும் கொச்சைப்படுத்த வேண்டாம்.

ஒருபோதும் நாம் முஸ்லிம் இனத்திற்கு எதிராக ஆயுதம் ஏந்திய தில்லை. முஸ்லிம்கள் செய்யும் மிகப் பெரிய தவறுகளை சுட்டிக் காட்டியுள்ளோம். நாட்டிற்கு எதிராக அவர்கள் செயற்படும்போது எதிர்த்துள்ளோம். இவை அனைத்தும் குறித்த ஒரு சில முஸ்லிம் அமைப்புகளுக்கு எதிரானதே தவிர அனைத்து முஸ்லிம்களுக்கும் எதிரானதல்ல. அளுத்தகம் சம்பவத்தில் நாம் அமைதியாக செயற்பட்டும் முஸ்லிம்களே வன்முறையினை கையாண்டனர். இதற்கு சிங்கள மக்கள் விரும்பாத நிலையில் அப்பகுதி கலவர பூமியாக மாறியது.

இதில் எம்மீது குற்றம் சுமத்தி முழுக் குற்றத்திற்கும் எம்மை பொறுப்பாக்கி விடக்கூடாது. நாம் முஸ்லிம் சமூகத்தை வெறுக்கவில்லை. அவர்களும் இந்நாட்டின் மக்களே. அவர்களை தண்டிக்க ஒரு போதும் நாம் விரும்பவில்லை. எனினும், மத்திய கிழக்கின் முஸ்லிம் மதவாத தீவிரவாதிகளின் ஊடுருவல் தற்போது இலங்கைக்குள் பரவிவிட்டது. அதன் விளைவாகவே இவ்வாறான இன முரண்பாடுகள் ஏற்படுகின்றது.

முஸ்லிம்கள் தமது உரிமைகளை அனுபவித்து வாழ்வதை நாம் தடுக்கவில்லை. எனினும், சட்டவிரோத செயல்களில் ஈடுபடுவதை எப்போதுமே நாம் அனுமதிக்கப் போவதில்லை. ஊடகங்கள் எம்மீதான தவறான பார்வையில் செயற்படுமாயின் அது மக்கள் மத்தியில் எம்மை தவறானதொரு அமைப்பாக மாற்றிவிடும். குறிப்பாக முஸ்லிம் ஊடகங்கள் எமது செயற்பாடுகளை தவறாகவே சித்தரிக்கின்றது.

இது இலங்கையில் உள்ள அனைத்து முஸ்லிம்கள் மனதிலும் எம்மை மோசமானவர்களாக கொண்டு சென்றுவிட்டது. எனவே, அதையும் ஊடகங்களே சரி செய்ய வேண்டும். இல்லையேல் நாம் நல்லதைச் செய்தால் அதை மக்கள் தவறாகவே எடுத்துக் கொள்வார்கள் எனவும் அவர் தெரிவித்தார்.

பௌத்த பிக்கு ஒருவரைத் தாக்கிய எட்டுப் பேருக்கு விளக்க மறியல்

(கொழும்பு)

பௌத்த பிக்கு ஒருவரைத் தாக்கிய எட்டு பேரை விளக்க மறியலில் வைக்குமாறு நீதிமன்றம் உத்தரவிட்டுள்ளது. லக்கல விலகமுவு பிரதேசத்தில் வைத்து பௌத்த பிக்கு ஒருவரை எட்டுப் பேர் தாக்கியதாக விலகமுவு நிலையத்தில் முறைப்பாடு செய்யப்பட்டுள்ளது.

திலகரடன், நேற்று உத்தரவிட்டுள்ளார். விலகமுவு நாகொல்ல பிரதேசத்தைச் சேர்ந்தவர்களே இவ்வாறு கைது செய்யப்பட்டுள்ளனர். முச்சக்கர வண்டியில் சென்ற பௌத்த தேரரை மற்றுமொரு முச்சக்கர வண்டியில் முந்திச் செல்ல முற்பட்ட போது ஏற்பட்ட வாய்த்தர்க்கமே இந்த மோதலுக்கான காரணம் என விசாரணைகளின் மூலம் தெரியவந்துள்ளது.

சம்பவத்துடன் தொடர்புடைய எட்டு சந்தேக நபர்களை பொலிஸார் கைது செய்துள்ளனர். சந்தேக நபர்களை எதிர்வரும் 20ம் திகதி வரையில் விளக்க மறியலில் வைக்குமாறு நாவுல நீதவான் மஞ்சு

இதேவேளை அளுத்தகம் பிரதேசத்தில் பௌத்த பிக்கு ஒருவரை முஸ்லிம் இளைஞர்கள் தாக்கியதாகத் தெரிவித்தே பாரிய வன்முறைகள் வெடித்திருந்தமை கவனிக்கப்பட வேண்டியது.

178 கிலோ கேரள கஞ்சா கடத்திய இந்தியர்கள் கைது

(கொழும்பு)

178 கிலோ கிராம் எடையுடைய கேரள கஞ்சா போதைப் பொருளைக் கடத்திய இந்தியர்களை கடற்படையினர் கைது செய்துள்ளனர். மூன்று இந்தியர்கள் கைது செய்யப்பட்டுள்ளதாகத் தெரிவிக்கப்படுகிறது.

இந்தியர்கள் முயற்சித்ததாக குற்றம் சுமத்தப்பட்டுள்ளது. கல்பிட்டி விஜய கடற்படை முகாமைச் சேர்ந்த அதிகாரிகள் குறித்த இந்தியர்களை கைது செய்து, கஞ்சா போதைப் பொருளை கைப்பற்றியுள்ளனர். சந்தேக நபர்கள் கல்பிட்டி பொலிஸாரிடம் ஒப்படைக்கப்பட்டுள்ளனர்.

கல்பிட்டி மேற்கு கடற்பரப்பில் வைத்து குறித்த சந்தேக நபர்களை கடற்படையினர் கைது செய்துள்ளனர். படகு மூலம் இலங்கைக்குள் கேரள கஞ்சா போதைப் பொருளை கொண்டு செல்ல இந்த

நேற்று கைது செய்யப்பட்ட குறித்த இந்தியர்களிடம் மீட்கப்பட்ட கஞ்சாவின் சந்தைப் பெறுமதி சுமார் மூன்று கோடி ரூபாயைத் தெரிவிக்கப்படுகிறது.

வெள்ளவத்தையில் ஒருவர் தூக்கிட்டு தற்கொலை

(கொழும்பு)

வெள்ளவத்தை பிரதேசத்தில் வீடொன்றில் நபர் ஒருவர் தூக்கிட்டு தற்கொலை செய்து கொண்டுள்ளார். அதே வீட்டில் வசித்த 70 வயதான

வயோதிபர் ஒருவரே இவ்வாறு உயிரிழந்துள்ளார். இந்த சம்பவம் தொடர்பில் வெள்ளவத்தை பொலிஸார் மேலதிக விசாரணைகளை மேற்கொண்டுள்ளனர்.

பிரித்தானிய பிரஜையின் கொலை வழக்கில் அரசியல் தலையீடுகளைத் தடுக்கவும் பிரித்தானிய எம்.பி. கோரிக்கை

(கொழும்பு)

பிரித்தானிய பிரஜையான குராம் ஷேக் கொலை செய்யப்பட்ட சம்பவம் தொடர்பில் அரசியல் தலையீடுகளை மேற்கொள்ள வேண்டாம் என இலங்கை அரசாங்கத்திற்கு அழுத்தங்களை கொடுக்குமாறு பிரித்தானிய நாடாளுமன்ற உறுப்பினர் ஒருவர் கோரிக்கை விடுத்துள்ளார்.

தடைகள் ஏற்படும் என தெரியவருகிறது. குறித்த கொலை வழக்கு தொடர்பாக பல தவணைகள் விசாரணைகள் நடத்தி முடிக்கப்பட்டுள்ளதால் வழக்கை விசாரிக்கும் நீதிபதிக்கு பதவி உயர்வு வழங்கப்பட்டு அவர், மேல் நீதிமன்றத்தில் இருந்து விலகிச் சென்றால், சம்பவம் தொடர்பான சாட்சியாளர்களை மீண்டும் ஆரம்பத்தில் இருந்து விசாரிக்கும் நிலைமை ஏற்படும் என சுட்டிக்காட்டப்பட்டுள்ளது.

இங்கிலாந்தின் ரொக்டேல் தொகுதி நாடாளுமன்ற உறுப்பினரான சைமன் டெக்சுக் பிரித்தானிய அரசாங்கத்திடம் இந்த கோரிக்கையை விடுத்துள்ளார்.

இதன் காரணமாக சம்பந்தப்பட்ட வழக்கு தொடர்பில் அரசியல் தலையீடுகளை மேற்கொள்ளாது, நீதியான வகையில் வழக்கை விசாரிக்குமாறு இலங்கை அரசாங்கத்திற்கு அழுத்தங்களை கொடுக்குமாறு சைமன் டெக்சுக் பிரித்தானிய அரசாங்கத்திடம் கோரிக்கை விடுத்துள்ளார்.

குராம் ஷேக் கொலை சம்பவம் தொடர்பான விசாரணைகளை மேற்கொண்டு வரும் கொழும்பு மேல் நீதிமன்ற நீதிபதி ஒருவருக்கு மேன்முறையீட்டு நீதிமன்ற நீதியரசராக பதவி உயர்வு வழங்கப்பட உள்ளதால், வழக்கு விசாரணைகளுக்கு

நாடாளுமன்றில் விவாதம் நடத்துவதில் அர்த்தமில்லை - கரு ஜயசூரிய

(கொழும்பு)

ஏற்கனவே தீர்மானம் எடுக்கப்பட்ட விடயமொன்றுக்காக நாடாளுமன்றில் விவாதம் நடத்துவதில் அர்த்தமில்லை என ஐக்கிய தேசியக் கட்சியின் தலைமைத் துவ பேரவையின் தலைவர் கரு ஜயசூரிய தெரிவித்துள்ளார்.

ஐக்கிய நாடுகள் விசாரணைக் குழு வினை நாட்டுக்குள் அனுமதிப்பதில்லை என அரசாங்கம் திட்டவாட்டமாக ஏற்கனவே அறிவித்துள்ளது. இராஜதந்திர ரீதியில் இந்த அறிவிப்பு விடுக்கப்பட்டுள்ளது.

தேசப்பற்றாளர் என பெயர்ப்பலகை இட்டுக் கொள்ளாவிட்டாலும் நாமும் தேசத்தின் மீது பற்றுடையவர்களே.

இவ்வாறான ஓர் நிலையில், ஐக்கிய நாடுகள் அமைப்பின் விசாரணைக் குழு வினரை நாட்டுக்குள் அனுமதிப்பதா இல்லையா என நாடாளுமன்றில் விவாதித்து, வாக்கெடுப்புக்கு விடுவது அவசியமற்றது என அவர் குறிப்பிட்டுள்ளார். நாடாளுமன்றில் நேற்று உரையாற்றிய போது அவர் இதனைத் தெரிவித்துள்ளார்.

நாடு பற்றிய உணர்வு எமக்கும் காணப்படுகின்றது. ஐக்கிய தேசியக் கட்சியின் எவரும் நாட்டுக்கு எதிராக செயற்படவில்லை.

குற்றமனம் தடுக்கிறது.. வாக்கெடுப்பில் தீர்மானத்திற்கு ஆதரவாக 144 வாக்குகள் அளிக்கப்பட்டன. எதிராக தமிழ்த் தேசியக் கூட்டமைப்பு மட்டும் வாக்களித்திருந்தது. எதிராக பத்து வாக்குகள் மட்டுமே அளிக்கப்பட்டிருந்தது.

போர்க் குற்றம்... 12 பேர் அங்கம் வகிக்கின்றனர். கம்போடியாவின் கெமரூஜ் அமைப்பின் போர் குற்றங்கள் குறித்து விசாரணை நடத்த நியமிக்கப்பட்ட சர்வதேச போர் குற்ற நீதிமன்றத்தின் நீதிபதியான நியூ சிலாந்தின் கார்ட் ரைட், சட்ட மருத் துவ நிபுணர்கள், சட்ட வல்லுனர்கள், ஆண்

ந்தது. ஸ்ரீலங்கா முஸ்லிம் காங்கிரஸ் மற்றும் ஜே.வி.பி ஆகிய கட்சி கள் வாக்கெடுப்பினை புறக்கணிப்பு செய்திருந்ததுடன், ஐக்கிய தேசியக் கட்சி வாக்கெடுப்பில் பங்கேற்கவில்லை என்பது குறிப்பிடத்தக்கது.

மற்றும் பெண் சமூக நிலை தொடர்பான நிபுணர்கள் உட்பட 12 பேர் அங்கம் வகிக்கின்றனர். இவர்கள் இலங்கைக்கு விஜயம் செய்யாமலேயே இந்த விசாரணைகளை நடத்த வாய்ப்பிருப்பதாக ஜெனிவா தகவல்கள் தெரிவிக்கின்றன.

இந்தியாவும் பிரித்தானியாவும்..

பதவியேற்ற பிரதமரான நேரத்திர மோடி விடுதலைப் புலிகளின் தடை தொடர்பில் ஆராய கடந்த வெள்ளிக்கிழமை விசேட குழுவொன்றை நியமித்தமை இதன் முதல் கட்ட நடவடிக்கை எனக் கூறப்படுகிறது. 1991 ஆம் ஆண்டு இந்தியாவின் முன்னாள் பிரதமர் ராஜீவ் காந்தி கொலை செய்யப்பட்டமை தொடர்பில் காங்கிரஸ் அரசாங்கம் விடுதலைப் புலிகள் அமைப்பை கடந்த 20 வருடங்களுக்கு மேலாக தடை செய்யப்பட்ட அமைப்பாக அறிவித்து வந்துள்ளது.

இந்த கொலையுடன் சம்பந்தப்பட்ட ஒரு சந்தேக நபரை தவிர ஏனைய அனைவரும் நீண்டகாலமாக சிறையில் வைக்கப்பட்டுள்ளமை மற்றும் விடுதலைப் புலிகள் அமைப்பு செயற்படாத மட்டத்தில் இருப்பது ஆகிய காரணங்களினால் அந்த அமைப்பின் தடையை நீக்குவது தொடர்பில் இந்திய அரசாங்கம் தற்போது ஆராய்ந்து வருவதாக கூறப்படுகிறது.

ராஜீவ் காந்தியின் கொலையுடன் தொடர்புடைய பிரதான சந்தேக நபர்களில் ஒருவரான கே.பி என்ற குமரன் பத்மநாதன் இலங்கை அரசின் பாதுகாப்புடன் வாழ்ந்து வருகிறார்.

ராஜீவ் காந்தி கொலை தொடர்பில் கே.பியிடம் விசாரணை நடத்த அவரை தம்மிடம் ஒப்படைக்குமாறு இந்தியா தொடர்ந்தும் கோரி வந்ததுடன், இலங்கை அரசாங்கம் அதனை கவனத்தில் எடுத்துக் கொள்ளவில்லை.

இப்படியான சூழ்நிலையில், விடுதலைப் புலிகளுக்கு எதிரான தடையை நீக்குவது குறித்து இந்தியா தீர்மானிக்க உள்ளதாக

தகவல்கள் தெரிவிக்கின்றன..

ஆட்சியில் இருந்து அண்மையில் அகற்றப்பட்ட இந்திய காங்கிரஸ் கட்சியின் அரசாங்கம் இலங்கை சம்பந்தமாக தளர்வான போக்கை கடைபிடித்து வந்த நிலையில், இந்தியாவின் புதிய அரசாங்கம் இதற்கு முற்றிலும் மாறான கொள்கை நோக்கி நகர்ந்து வருகிறது.

இந்தியாவை ஸ்திரமற்ற நிலைமைக்கு கொண்டு செல்லக் கூடிய பாகிஸ்தானின் முஸ்லிம் அடிப்படைவாத குழுக்கள் இலங்கையில் எந்த தடையுமின்றி செயற்படுவது குறித்து இந்தியா கூடிய அவதானத்தை செலுத்தி வருகிறது.

அதேவேளை விடுதலைப் புலிகள் தொடர்பில் இதேபோன்ற நிலைமை பிரித்தானியாவிலும் ஏற்பட்டு வருகிறது.

விடுதலைப் புலிகளுக்கு பிரித்தானியாவில் விதிக்கப்பட்டுள்ள தடையை நீக்குமாறு கோரி பல அமைப்புகளும் தனி நபர்களும் நீதிமன்றத்தில் வழக்கு தாக்கல் செய்துள்ளனர்.

நீதிமன்றத்தில் தாக்கல் செய்யப்பட்டுள்ள இந்த வழக்குகள் தொடர்பான பிரித்தானிய உள்துறை அமைச்சின் நிலைப்பாடு என்ன என பிரித்தானிய நீதிமன்றம் அந்நாட்டு அரசாங்கத்திடம் கேட்டுள்ளது.

தமிழீழ விடுதலைப் புலிகள் தற்போது முற்றாக பயங்கரவாத செயற்பாடுகளில் இருந்து விலகியுள்ள பின்னணியில், அந்த அமைப்பின் மீதான தடையை நீக்குவதன் மூலம் இலங்கை அரசாங்கத்திற்கு மிகப் பெரிய செய்தி ஒன்றை அனுப்புவது தொடர்பில் பிரித்தானிய அரசாங்கம் ஆராய்ந்து வருவதாக பேசப்படுகிறது.

ங்கள் ஏற்பட்டதுடன் பலர் **சிறுபான்மை மதங்களின்...** ககாய மடைந் திருந்ததாகத் தெரிவித்துள்ளார். சிறுபான்மை மதத்தைச் சார்ந்த வர்களை பாதுகாக்க வேண்டியது அரசாங்கத்தின் கடப்பாடுகளில் ஒன்றாகும் என அவர் சுட்டிக் காட்டியுள்ளார். குற்றச் செயல்களில் ஈடுபட்டவர்கள்

தொடர்பில் விசாரணை நடத்தி உரிய சட்ட நடவடிக்கை எடுக்கப்பட வேண்டியது அவசியமானது என அவர் வலியுறுத்தியுள்ளார்.

அனைத்து தரப்பினரும் வன்முறைகளைக் கைவிட்டு சட்டம் ஒழுங்கிற்கு மரியாதை அளிக்க வேண்டுமென அவர்

நான்கு அமைச்சர்களும் ஈடுபட்டுள்ளனர். மாணவர்கள் பேரணிகளையும் ஆர்ப்பாட்டங்களையும் நடத்தும் போது அதற்கு எதிராக நீதிமன்ற தடையுத்தரவுகளை பெறும் ஆட்சியாளர்கள், மக்கள் மத்தியில்

குழப்பங்கள் ஏற்படும் என்பதை அறிந்தும் அடிப்படைவாத கருத்துக்களை தெரிவிக்கும் கூட்டங்களை நடத்த இடமளிப்பதாகவும் நஜீத் இந்திக் குறிப்பிட்டுள்ளார்.

இலங்கையின் வன்முறைகள்... தெரிவித்திருக்கிறது. இனவாத வன்முறை, வெறுப்பைத் தூண்டும் செயல்களால் இலங்கையின் ஸ்திரத்தன்மையை பேணமுடியாது. நாங்கள் சட்டத்தின் ஆட்சியை உறுதிசெய்

யவே இலங்கை அரசைக் கோருகிறோம். அதற்காக இலங்கை அரசுக்கு ஒத்துழைப்பு வழங்கவும் தயாராகவுள்ளோம் என்றும் அந்த குழு தெரிவித்துள்ளது.

சம உரிமை இயக்கம்... நடத்தியிருக்கின்றது. இதில் சமாதானத்தையும், அமைதியையும் விரும்பும் புத்த பிக்குகள் உட்பட அனைத்து மதத்தவர்களும் கலந்து கொண்டுள்ளனர்.

யவே இலங்கை அரசைக் கோருகிறோம். அதற்காக இலங்கை அரசுக்கு ஒத்துழைப்பு வழங்கவும் தயாராகவுள்ளோம் என்றும் அந்த குழு தெரிவித்துள்ளது.

தமிழ் மக்களுக்கு... தலைவர் தெகாய்கோ நாகா வோ (Takehiko Nakao) ஜனாதிபதியை நேற்று தினம் அலரி மாளிகையில் சந்தித்திருந்தார். புத்தத்தின் பின்னரான விடயங்கள் தொடர்பில் ஜனாதிபதி விளக்கமளித்துள்ளார். இடம்பெயர் மக்களை மீள்குடியேற்றல்,

புனர்வாழ்வளித்தல் உள்ளிட்ட பல்வேறு நடவடிக்கைகள் குறித்து ஜனாதிபதி தெளிவுபடுத்தியுள்ளார். நாட்டில் ஏற்பட்டுள்ள அபிவிருத்தி குறித்து நேரில் பார்வையிட்டுக் கொள்ளுமாறு ஜனாதிபதி, ஆசிய அபிவிருத்தி வங்கியின் தலைவரிடம் கோரியுள்ளார்.

மன்னாரில் ஹர்த்தால என்னும் இன்றைய தினம் மன்னாரில் ஹர்த்தால் அனுஸரிக்கப்படக் கூடாது. கடைகள் மூடக்கூடாது, வெள்ளைக்கொடிகாளை கடைகளில் தொங்கவிடக்கூடாது என இராணுவம் எச்சரித்துள்ளதாக தெரிவிக்கப்படுகின்றது.

இதே வேளை ஹர்த்தாலை அனுஸரித்து வெள்ளைக் கொடிகாளை கடைகளில் தொங்க விட்டு எமது வர்த்தக நிலையங்கள், அலுவலகங்கள் ஆகியவற்றை மூடி சகல வித செயற்பாடுகளில் இருந்தும் விலகி நின்று இனவாத சக்திகளுக்கும், அதற்கு துணை போகும் அரசாங்கத்திற்கும் எமது எதிர்ப்பை காட்டுவோம்.

மன்னார் மாவட்டத்தில் உள்ள பள்ளி வாயல்களின் தலைவர்கள், மெளவி ஆகியோரை மன்னார் தள்ளாடி இராணுவ முகாமிற்கு நேற்று புதன் கிழமை மாலை அழைத்த இராணுவத்தினர் குறித்த எச்சரிக்கையினை விடுத்துள்ளதாக தெரிவிக்கப்படுகின்றது.

ஒன்றுபட்டு போராடுவோம். என முஸ்லிம் உரிமைகளுக்கான அமைப்பு துணுப்பிரசுரங்களை மன்னாரில் வெளியிட்டுள்ளமை குறிப்பிடத்தக்கது.

இது தொடர்பில் அவ்வமைப்பு வெளியிட்டுள்ள அறிக்கையில்,

துறையினரோ, விசேட அதிரடிப்படையினரோ எந்த நடவடிக்கையும் எடுக்கவில்லை என்பதை உறுதிப்படுத்துகின்றன.

வன்முறையில் இறந்தோரின் குடும்பத்தினருக்கு எமது இரங்கல்களைத் தெரிவித்துக் கொள்வதோடு, இந்தக் கடினமான வேளையில் முஸ்லிம் சமூகத்தினருக்கு எமது முழுமையான சகோதரத்துவ ஆதரவையும் விளங்கிக்கொள்ளலையும் வெளிப்படுத்துகிறோம்.

வெகு நீண்ட காலமாக சிங்களப் பெளத்த அரசினால் இந்நாட்டின் ஏனைய சமூகங்கள் மீது - அவர்கள் சமூக, கலாசார, அரசியல் பொருளாதார ரீதியாக முன்னேறக் கூடாது - அதற்கு இடமளிக்கக் கூடாது - என்பதை நோக்கமாகக் கொண்டு, கட்டவிழ்த்து விடப்பட்ட தாக்குதல்களின் ஓர் அங்கமாகவே அளுக்கமவில் நடந்த தாக்குதல்களும் பார்க்கப்பட வேண்டும்.

இத்தாக்குதல்களுக்கு காரணமான பிரதான காரணகர்த்தாக்கள் இன்னும் கைது செய்யப்படாமல் இருப்பதையிட்டு கலக்கமடைகின்ற போதிலும், நாம் ஆச்சரியப்படவில்லை. இத்தாக்குதல்களுக்கு மூல காரணமாக இருந்தோர் பாதுகாப்புத் துறையின் மேலிடத்தோடு நெருக்கமாக இருப்பவர்கள் என்பதால் நாம் ஆச்சரியப்படவில்லை.

இந்தத் தாக்குதல்களின் காரண கர்த்தாக்கள் சட்டத்தின் முன் கொண்டு வரப்படுவது முக்கியமே. ஆனால் அது போதுமானதாக இருக்காது. இப்பிரச்சினை ஒரு குறிப்பிட்ட அமைப்பு தொடர்பானதோ அல்லது ஒரு கட்சி தொடர்பானதோ அல்ல. இப்பிரச்சினை இலங்கையில் ஒரு வேரோடிப் போன பிரச்சினை. இதில் மாற்றம் வராவிட்டால், அனாதை கமலில் நடந்தவை இவ்வாறான தாக்குதல்களின் வரலாற்றின் முடிவான அத்தியாயம் அல்ல என்றே நாம் கருதுகிறோம்.

நாங்கள் இதில் ஆச்சரியப் படாமையான மற்றொரு காரணம் இத்தகைய வன்முறைகள் முன்னர் இடம்பெற்ற போதெல்லாம் சட்டத்தின் மௌனம் தொடர்ந்து நிலவி வந்தமையினால் ஆகும். இது இலங்கை வரலாற்றின் ஒரு அம்சமாகும். இவ் வன்முறைகள் இயல்பாக (திட்டமிடாமல்) நடைபெற்ற ஒன்றாகவோ, ஒரு புதிய நிகழ்வாகவோ விளங்கிக் கொள்ளப்படக் கூடாது.

தாக்குதல்களின் ஆரம்ப கட்டத்தில் கிடைக்கப்பட்ட, நன்கு உய்த்தறியப்பட்ட செய்திகள் இத்தாக்குதல்களை வர்த்தக சிங்களக் காதையர் கும்பல்களை சூழ்ந்து நிறுத்துவதற்கு காவல்

அளுக்கம எமக்கு ரூபகப்படுத்தும் இந்த சிக்கலான புரிதலை விளங்கிக் கொள்ளவும் அதன் அடிப்படையில் செயற்படவும் அனைவரையும் வேண்டுகிறோம்.

ஐ.நா மனித உரிமைகள் மாநாட்டை வைத்து இனியும் வாக்கு பெற முடியாது

ஐக்கிய நாடுகளின் மனித உரிமைகள் மாநாட்டை மையப்படுத்தி மக்களிடம் இருந்து வாக்குகளைப் பெற்றுக் கொள்ளும் அரசாங்கத்தின் எண்ணம், அரசாங்கத்துக்கு பாதகமான விளைவையே தரும் என்று ஆங்கில ஊடகம் ஒன்று தெரிவித்துள்ளது.

கொடுத்து இருந்தாலும், தற்போது அது மக்கள் மத்தியில் அச்சத்தை ஏற்படுத்தியுள்ளது.

யுத்த நிறைவுக்கு பின்னர் அரசாங்கத்தின் மீது சிங்கள மக்களுக்கு பாரிய ஈர்ப்பு இருந்தது.

தற்போதைய அரசாங்கம் ஆட்சியில் இருந்தால் யுத்தக் குற்றங்களை காரணம் காட்டி பொருளாதார தடை விதிக்கப்பட்டுவிடுமோ என்ற அச்சத்தில் தற்போது மக்கள் உள்ளனர்.

ஆனால் நாள்டைவில் அது வீழ்ச்சி அடைந்த நிலையில், இலங்கைக்கு எதிராக யுத்தக் குற்றங்கள் தொடர்பான குற்றச்சாட்டுகளை பயன்படுத்தி மக்கள் மத்தியில் வாக்குகளை பெற அரசாங்கம் முற்பட்டது.

அத்துடன் அவர்கள் விலை அதிகரிப்பு போன்ற விடயங்கள் தொடர்பிலும் எண்ணி பார்க்க ஆரம்பித்துள்ளனர்.

இது ஆரம்பத்தில் ஓரளவுக்கு கைக்

எனவே அரசாங்கத்தின் இந்த விழுக்காமலும் இனியும் கைகொடுக்காது என்பதையே கடந்த மேல் மற்றும் தென் மாகாண சபைத் தேர்தல் எடுத்துக் காட்டி இருந்தது என்று அந்த ஊடகம் தெரிவித்துள்ளது.

முஸ்லிம்களுக்கு எதிரான வன்முறைக்கு மன்னார் ஆயர் கண்டனம்

இலங்கையின் தென் மேற்குப் பகுதியில், குறிப்பாக அளுக்கம மற்றும் பேருவளையில் முஸ்லிம் சமூகத்திற்கு

எதிராக கட்டவிழ்த்து விடப்பட்ட வன்முறைக்கு தமிழ் சிவில் சமூக அமையம் கண்டனம் வெளியிட்டுள்ளது.

இந்தியா ஹாட்ரிக் வெற்றி பெறுமா? வங்கதேசத்துடன் இன்று மோதல்



சத்திலும், நேற்று நடந்த 2 வது ஆட்டத்தில் 47 ரன்னிலும் இந்தியா வெற்றி பெற்றது.

இதன் மூலம் தொடரை 20 என்ற கணக்கில் வென்றது.

இந்தியா வங்காளதேச அணிகள் மோதும் 3வது மற்றும் கடைசி ஒருநாள் போட்டி நாளை நடக்கிறது இதில் இந்தியா வெற்றி பெற்று ஹாட்ரிக் சாதனை படைக்குமா என்று எதிர்பார்க்கப்படுகிறது.

ரெய்னா தலைமையிலான இந்திய கிரிக்கெட் அணி வங்காள தேசத்தில் சுற்றுப் பயணம் செய்து விளையாடி வருகிறது.

இரு அணிகள் இடையேயான 3 ஒரு நாள் போட்டி தொடரில் முதல் ஆட்டத்தில் 7 விக்கெட் வித்தியா

நேற்றைய ஆட்டத்தில் இந்திய வீரர் ஸ்டீவர்ட் பின்னி 4 ரன் கொடுத்து 6 விக்கெட் கைப்பற்றினார். இதன் மூலம் அவர் கும்ப்ளே சாதனையை முறியடித்தார்.

உலக கோப்பை கால்பந்து பிரேசில்-மெக்சிக்கோ போட்டி சமநிலையில் முடிந்தது



காட்டி விளையாடின. குறிப்பாக, போட்டியை நடத்தும் நாடான பிரேசில் அணியினர், சொந்த மண்ணில் சாதனை படைக்கும் முயற்சியில் வலையை நோக்கி நகர்த்திச் சென்ற பந்துகளை எல்லாம் மெக்சிக்கோ அணியின் கோல் கீப்பர் மிக சாதாரணமான வகையில் தடுத்து ஆட்கொண்டதால், பிரேசிலின் கணவுக் கோட்டை தவிடுபொடியானது.

2014- உலக கோப்பை கால்பந்து போட்டியில் ஏ பிரிவில் உள்ள பிரேசில்-மெக்சிக்கோ அணிகள் இன்று மோதிய லீக் ஆட்டம் கோல் ஏதாவது சமநிலையில் டிராவில் முடிந்தது.

ஆரம்பம் முதல் பரபரப்பாக விளையாடிய இரு அணிகளும் தங்களது முதல் கோலை பதிவு செய்ய அதீத அக்கறை

ஆட்டத்தின் இலக்கு • நேரமான 90 நிமிடங்களை கடந்து, 3 நிமிட உபரி நேரம் வழங்கப்பட்ட போதிலும், இரு அணிகளும் கோல் எதுவும் பதிவு செய்யாததால் இந்த ஆட்டம் டிராவில் முடிந்தது.

மிரட்டல் ஆட்டத்தால் கும்ப்ளே சாதனையை முறியடித்த பின்னி



க்கெட் அணி வங்கதேசத்தில் சுற்றுப்பயணம் செய்து விளையாடி வருகிறது.

இரு அணிகள் இடையேயான 3 ஒரு நாள் போட்டி தொடரில் முதல் ஆட்டத்தில் 7 விக்கெட் வித்தியாசத்திலும், நேற்று நடந்த 2 வது ஆட்டத்தில் 47 ஓட்டங்களிலும் இந்தியா வெற்றி பெற்றது.

இதன் மூலம் தொடரை 20 என்ற கணக்கில் வென்றது.

இந்தியா வங்காளதேச அணிகள் மோதும் 3வது மற்றும் கடைசி ஒருநாள் போட்டி நாளை நடக்கிறது இதில் இந்தியா வெற்றி பெற்று ஹாட்ரிக் சாதனை படைக்குமா என்று எதிர்பார்க்கப்படுகிறது.

நேற்றைய ஆட்டத்தில் இந்திய வீரர் ஸ்டீவர்ட் பின்னி 4 ஓட்டங்கள் கொடுத்து 6 விக்கெட் கைப்பற்றினார். இதன் மூலம் அவர் கும்ப்ளே சாதனையை முறியடித்தார்.

இந்தியா வங்காளதேச அணிகள் மோதும் 3வது மற்றும் கடைசி ஒரு நாள் போட்டி நாளை நடக்கவிருக்கிறது. ரெய்னா தலைமையிலான இந்திய கிரி

அவுஸ்திரேலியாவிற்கு ஆலோசனை வழங்கும் முத்தையா முரளிதரன்

அவுஸ்திரேலிய ஸ்பின் பந்து வீச்சு ஆலோசகராக முத்தையா முரளிதரன் நியமிக்கப்பட்டுள்ளார்.

ஆசிய பிட்ச்களில் சுழற்பந்து வீச்சை எதிர்கொள்வதற்கு இந்திய மண்ணைக் கொண்டு பிட்ச் தயாரிப்பில் ஈடுபட்டுள்ள அவுஸ் திரேலியா தற்போது சுழற்பந்து வீச்சாளர்களின் நுட்பத்தை மேம்படுத்த முத்தையா முரளிதரனை ஆலோசகராக நியமித்துள்ளது.

பாகிஸ்தானுக்கு எதிராக அபுதாபியில் நடைபெறும் டெஸ்ட் தொடருக்கு முத்தையா முரளிதரன் ஆலோசகராகப் பணியாற்றுவார்.

அவுஸ்திரேலிய ஆஃப் ஸ்பின்னர் நேதன்

லயனுக்கு காரம் பால் போடுவது என்பது என்பதை முரளிதரன் கற்றுக் கொடுத்துள்ளார். இது மட்டுமல்ல அவுஸ்திரேலிய துடுப்பாட்ட வீரர்கள் சபீத் அஜ்மல் பந்தை எதிர்கொள்வது பற்றியும் முரளிதரன் தனது ஆலோசனைகளை வழங்க விருக்கிறார்.

முரளிதரனை கொண்டு வர தீவிரம் காட்டியவர் பயிற்சியாளர் டேரன் லீமேன். இவர்தான் முரளிதரனையும், இலங்கை வீரர்களையும் கடுமையாக இழிவு படுத்தியவர்.

இன்று வேறு வழியில்லாமல் முரளிதரனை ஆலோசகராக நியமித்துள்ளனர்.

உலக கோப்பை கால்பந்து 1-1 என்ற சமநிலையில் ரஷ்யாவுடன் தென் கொரியா



பின்னிறுதி ஆட்டத்தில் தென் கொரியா முதல் கோலை அடிக்க, அதற்கு பதிலடியாக ரஷ்யாவும் தனது கணக்கில் ஒரு கோலை பதிவு செய்தது.

இரண்டாவது கோல் அடிக்கும் இலக்குடன் இரு அணிகளும் ஆவேசத்துடன் மோதின. அனுமதிக்கப்பட்ட ஆட்ட நேரமான 90 நிமிடங்களை கடந்து, உபரி நேரமாக மூன்று நிமிடங்கள் முடிவடைந்த நிலையிலும், வலையை நோக்கி நகர்த்தப்பட்ட எதிர் அணியின் பந்தை திசை திருப்புவதில் இரு அணிகளும் மும்முரம் காட்டியதால், மேற்கொண்டு கோல் ஏதும் அடிக்காமல் 1-1 என்ற சமநிலையில் இந்த ஆட்டம் முடிந்தது.

இடைவேளை வரை இரு அணியுமே கோல் எதுவும் எடுக்கவில்லை.

உலக கோப்பை கால்பந்து 2-1 என்ற கோல் கணக்கில் அல்ஜீரியாவை வீழ்த்தி பெல்ஜியம் வெற்றி



அல்ஜீரியாவை பெல்ஜியம் அணி எதிர்கொண்டது.

இடைவேளை வரை அல்ஜீரியா அடித்த "பெனால்ட்டி" கோலை சமன் செய்வதற்காக கடுமையாக போராடிய பெல்ஜியம் வீரர்களின் முயற்சியை மரோவேன் பெல்லோவ்னி 70வது நிமிடத்தில் நிறைவேற்றினார். அடுத்த பத்தாவது நிமிடத்தில் மீண்டும் ஒரு கோலை பதிவு செய்த பெல்ஜியம் அணி, தனது முதல் வெற்றியை சுவைத்தது, அல்ஜீரியாவை வீழ்த்தியது.

2014-உலக கோப்பை கால்பந்து போட்டியின் "எச்" பிரிவு ஆட்டத்தில்

ஆச்சரியத்தில் மிதக்கும் பின்னி

10 சிறந்த பந்து வீச்சு வரிசையில் என் பெயர் இருப்பது ஆச்சரியமளிக்கிறது என்று ஸ்டீவர்ட் பின்னி கூறியுள்ளார். வெற்றி இலக்கான 106 ஓட்டங்களை எடுக்க முடியாமல் வங்கதேசம் நேற்று 58 ஓட்டங்களுக்கு சுருண்டது. மோகித் சர்மா, பின்னி ஆகியோர் முறையே 4 மற்றும் 6 விக்கெட்டுகளைக் கைப்பற்றினர்.

பவுலிங் கிரீஸில் வைடாகச் சென்று பந்தை உட்புறமாக ஸ்விங் செய்ததில் நேற்று ஸ்டீவர்ட் பின்னிக்கு விக்கெட்டுகள் விழத்தொடங்கின. ஒரு சில பந்துகள் அதே கோணத்தில் உள்ளே வந்து பிறகு நேராகும் அல்லது வெளியே ஸ்விங் ஆகும்.

இதுகுறித்து பின்னி கூறுகையில்,

நேராக வீசி ஸ்விங் செய்வதே எனது பலம். அங்கு கூழ்நிலையும் ஸ்விங்கிற்குச் சாதகமாக இருந்தது. எனவே நான் சிறப்பாக வீசியதில் ஆச்சரியமில்லை. ஆனால் உலகின் முதல் 10 சிறந்த பந்து வீச்சு வரிசையில் இடம் பெற்றிருப்பது ஆச்சரியமளிக்கிறது.

மேலும், 105 ஓட்டங்களுக்கு ஆட்டமிழந்ததால் துவண்டு போய் விடவில்லை. ஆட்டத்தில் நாம் இல்லை என்ற உணர்வு வரவேயில்லை. இடைவேளையின் போது பேசினோம், குட் லெந்த்தில் வீசி கலப்பான ஓட்டங்களை விட்டுக் கொடுக்காமல் இருந்தால் போதும் என்று ஆலோசனை செய்தோம் என்று கூறியுள்ளார்.

மிகக் குறைந்த கட்டணத்தில் புதியவனில் விளம்பரம் செய்யுங்கள்

தேசிய நாளிதழ்களுக்கு நிகராக மன்னாரில் இருந்து வெளிவரும் புதியவன் நாளிதழில் மிகக்குறைந்த கட்டணத்தில் உங்கள் விளம்பரங்களை வெளியிடலாம்

வீடு, காணி விற்பனை
வீடு, கடை வாடகை
வாகன விற்பனை/வாடகைக்கு
திருமண சேவை
செல்லப்பிராணிகள் விற்பனைக்கு
கல்விச் சேவை

ஆகிய வற்றுக்கான விளம்பரங்களை
வெறும் 400/= ரூபாவில் இருந்து
பிரசிக்கலாம்.

மர்ண அறிவித்தல், 31ஆம் நாள் அறிவித்தல். ரூபாய் 500/= மட்டுமே.

ஏனைய அனைத்து விளம்பரங்களுக்கும் ரூபா 500/= இல் இருந்து

இன்றே அழையுங்கள். உங்கள் அனைத்து விவாபாரத் தொடர்புகளும் நன்றே பெருக்கட வாருங்கள் புதியவன் அலுவலகத்திற்கு இல்லையேல் அழையுங்கள் கீழ்வரும் அலைபேசி இலக்கங்களை

விளம்பரப்பிரிவு
புதியவன்
பிரதான வீதி, மன்னார்.
023 2223545/077 7802720
0771770303